

အင်္ဂဘိုကျေးရွာ၊ ကျိုက်ထိုမြို့နယ်



ကျေးရွာဖွံ့ဖြိုးရေး စီမံကိန်း (၂၀၁၅-၂၀၂၀)

ပြုစုရေးဆွဲသူ

ကျေးရွာဖွံ့ဖြိုးရေးကော်မတီ

အင်္ဂဘိုကျေးရွာ၊ ကျိုက်ထိုမြို့နယ်

၂၀၁၅ ခုနှစ်၊ ဒီဇင်ဘာလ

မာတိကာ

မာတိကာ	၁
စကားချီး	၄
အင်္ဂဘိုကျေးရွာ အရင်းအမြစ်ပြမြေပုံ၊ ကျိုက်ထိုမြို့နယ်	၅
အပိုင်း(က) ကျေးရွာဖွံ့ဖြိုးရေးဗျူဟာ နှင့် အစီအစဉ်	၆
(၁) နိဒါန်း- ကျေးရွာဖွံ့ဖြိုးရေးရည်ရွယ်ချက်နှင့် လွှမ်းခြုံသက်ရောက်မှု	၇
(က) ရည်ရွယ်ချက်နှင့် ကျိုးကြောင်း ဖော်ပြချက်	
(ခ) စီမံကိန်း၏ လွှမ်းခြုံသက်ရောက်မှု	
(၂) ကျေးရွာ၏ ပထဝီဝင် အနေအထားနှင့် သဘာဝအရင်းအမြစ်များ	၉
(က) တည်နေရာ၊ ရာသီဥတုနှင့် မြေမျက်နှာသွင်ပြင် အနေအထား	
(ခ) သဘာဝအရင်းအမြစ်များ	
(၃) ကျေးရွာ၏ လူမှုဖွံ့ဖြိုးတိုးတက်ရေး အခြေအနေ	၁၀
(က) လူဦးရေဆိုင်ရာ အချက်အလက်များ	
(ခ) စီးပွားရေးအခြေအနေ - ဝင်ငွေ၊ ပိုင်ဆိုင်မှုနှင့် မမျှတမှု	
(ဂ) ဆင်းရဲနွမ်းပါးမှုနှင့် ထိခိုက်နစ်နာလွယ်မှု	
(ဃ) ကျန်းမာရေးနှင့် အာဟာရ	
(င) ပညာရေးနှင့် ကျွမ်းကျင်မှုများ	
(စ) ကျားမဆိုင်ရာ ဆက်နွယ်မှု	
(၄) ကဏ္ဍအသီးသီး၏ လက်ရှိ ဖွံ့ဖြိုးမှု အခြေအနေ	၁၂
(က) ဖွံ့ဖြိုးရေးဆိုင်ရာ စီမံအုပ်ချုပ်မှုစနစ်	
(ခ) သီးနှံ၊ သားငါး ထုတ်လုပ်ရေးကဏ္ဍ	
(ဂ) စိုက်ပျိုး မွေးမြူရေးမဟုတ်သော အသက်မွေးဝမ်းကျောင်းလုပ်ငန်းများ	
(ဃ) ပတ်ဝန်းကျင်နှင့် သဘာဝအရင်းအမြစ်များဆိုင်ရာ စီမံခန့်ခွဲမှု	
(င) ဘဏ်နှင့်ငွေကြေးဆိုင်ရာ ဝန်ဆောင်မှု	
(စ) ပညာရေး၊ ကျန်းမာရေး၊ ရေနှင့်ပတ်ဝန်းကျင်သန့်ရှင်းရေး	
(ဆ) လူငယ်နှင့် ယဉ်ကျေးမှု	
(ဇ) အခြေခံ အဆောက်အအုံများလက်လှမ်းမီမှု - လမ်း၊ တံတား၊ လျှပ်စစ်စွမ်းအား၊ သတင်းနှင့် ဆက်သွယ်ရေး	
(ဈ) တည်ငြိမ်အေးချမ်းမှုနှင့် ပြည်သူ့လုံခြုံရေး	
(၅) ကျေးရွာဖွံ့ဖြိုးတိုးတက်မှုကို အထောက်အပံ့ဖြစ်စေသော အခြေအနေကောင်းများ၊ အဟန့်အတားများနှင့် ကျော်လွှားရမည့် စိန်ခေါ်မှုများ	၁၅
(က) ဖွံ့ဖြိုးတိုးတက်မှုကို အထောက်အပံ့ဖြစ်စေသော အခြေအနေကောင်းများ	
(ခ) အဟန့်အတားများနှင့် ကျော်လွှားရမည့် စိန်ခေါ်မှုများ	
(၆) ကျေးရွာဖွံ့ဖြိုးရေး ပန်းတိုင်နှင့် ဗျူဟာ	၁၈

- (၇) ကျေးရွာဖွံ့ဖြိုးတိုးတက်မှု ကိစ္စရပ်များနှင့် ဗဟိုအဆင့် မူဝါဒများအကြား အစီအစဉ် ကျသော ချိတ်ဆက်မှုများ ၂၀
- (၈) ဦးစားပေးစီမံချက်များနှင့် အကောင်အထည်ဖော် ဆောင်ရွက်မည့် အချိန်ကာလ ၂၂
 - (က) နှစ်ပတ်လည် ကျေးရွာဖွံ့ဖြိုးရေး အစီအစဉ်
 - (ခ) ကဏ္ဍ နှင့် ရင်းနှီးမြှုပ်နှံမှုကိုအခြေခံ၍ စီမံချက်အုပ်စု သတ်မှတ်ခြင်း
 - (ဂ) ဦးစားပေး စီမံချက်များ
 - (ဃ) အကောင်အထည်ဖော်မည့် အချိန်ကာလ
- (၉) ဘတ်ဂျက်နှင့် ငွေကြေးဆိုင်ရာ အစီအစဉ် ၂၈
- (၁၀) ကျေးရွာဖွံ့ဖြိုးရေးလုပ်ငန်းများ အကောင်အထည်ဖော်မည့် နည်းလမ်းနှင့် အစီအစဉ်များ ၃၀
 - (က) ကျေးရွာဖွံ့ဖြိုးရေးကော်မတီ၏ အခန်းကဏ္ဍ
 - (ခ) ဖွံ့ဖြိုးရေး မိတ်ဖက် အဖွဲ့အစည်းများ
 - (ဂ) ကန်ထရိုက်နှင့် ဝန်ဆောင်မှုပေးသည့် အဖွဲ့အစည်းများ
 - (ဃ) ကျေးရွာ၏ ဖွံ့ဖြိုးရေးလုပ်ငန်းများလည်ပတ်ရန် နှင့် ပြုပြင်ထိန်းသိမ်းရန် အတွက် အဖွဲ့အစည်းဆိုင်ရာနှင့် ငွေကြေးဆိုင်ရာ အစီအစဉ်များ
- (၁၁) စီမံကိန်း ကြီးကြပ်စစ်ဆေးခြင်းနှင့် အကဲဖြတ်သုံးသပ်ခြင်း ၃၂
 - (က) ကြီးကြပ်စစ်ဆေးခြင်း
 - (ခ) နှစ်ပတ်လည် ကျေးရွာဖွံ့ဖြိုးရေးစီမံကိန်း ဆောင်ရွက်ပြီးစီးမှု အကဲဖြတ်ခြင်း
 - (ဂ) နည်းပညာဆိုင်ရာ အကူအညီ

နောက်ဆက်တွဲ

- နောက်ဆက်တွဲ (၁) စီမံကိန်း ဇယားများ ၃၄
- (၁) လူမှုစီးပွားရေး အခြေအနေ
 - ဇယား ၁ လူဦးရေနှင့် လူဦးရေဆိုင်ရာ အချက်အလက်များ
 - ဇယား ၂ လုပ်သားအင်အားနှင့် ဝင်ငွေရလုပ်ငန်း အမျိုးအစား
 - ဇယား ၃ ကျေးရွာ၏စိုက်ပျိုးမြေ ပိုင်ဆိုင်မှု
 - ဇယား ၄ ဓာတ်သတ္တုနှင့် အခြားသဘာဝ အရင်းအမြစ်များ
 - ဇယား ၅ ဥစ္စာဓန အဆင့် အခြေအနေ
 - ဇယား ၆ ကျေးရွာ၏ ဝမ်းစာဖူလုံမှု အခြေအနေ
 - ဇယား ၇ ကူညီ စောင့်ရှောက်မှု အထူးလိုအပ်သော အုပ်စုများ၏ထိခိုက်လွယ်မှုအခြေအနေ
 - ဇယား ၈ ကျေးရွာ၏ထိခိုက်သက်ရောက်လွယ်မှု အခြေအနေ
 - ဇယား ၉ ထိခိုက်သက်ရောက်မှု ခံနိုင်သည့် အုပ်စု
 - (၂) ကဏ္ဍအသီးသီး၏ လက်ရှိ ဖွံ့ဖြိုးမှု အခြေအနေ
 - ဇယား ၁၀ ကျေးရွာတွင်းရှိ လူထုအခြေပြု အဖွဲ့အစည်းများ
 - ဇယား ၁၁ ကျေးရွာဖွံ့ဖြိုးရေး ဆောင်ရွက်နေသော ပြင်ပအဖွဲ့အစည်းများ
 - ဇယား ၁၂ ကျေးရွာ၏စိုက်ပျိုးမြေ ပိုင်ဆိုင်မှု၊ မြေယာပိုင်ဆိုင်သည့် အိမ်ထောင်စု

- ဇယား ၁၃ ကျေးရွာ၏ ရေအရင်းအမြစ် နှင့် ရေသွင်းဧရိယာ
- ဇယား ၁၄ အဓိကသီးနှံများနှင့် အထွက်နှုန်း
- ဇယား ၁၅ ကျေးရွာ၏ စိုက်ပျိုးရေးသုံး ကိရိယာများ ပိုင်ဆိုင်မှု
- ဇယား ၁၆ သီးနှံထုတ်လုပ်မှု တိုးစေရန်အတွက် အခွင့်အလမ်းများ
- ဇယား ၁၇ သီးနှံထုတ်လုပ်မှုအတွက် ပြဿနာနှင့် စိန်ခေါ်မှုများ
- ဇယား ၁၈ မွေးမြူရေးနှင့်ငါးလုပ်ငန်း ဆောင်ရွက်မှု အခြေအနေ
- ဇယား ၁၉ မွေးမြူရေးကဏ္ဍ ထုတ်လုပ်မှုတိုးတက်စေရန်အတွက် အခွင့်အလမ်းများ
- ဇယား ၂၀ မွေးမြူရေးနှင့် သားငါးထုတ်လုပ်မှုအတွက် ပြဿနာနှင့် စိန်ခေါ်မှုများ
- ဇယား ၂၁ စိုက်ပျိုးမွေးမြူရေး မဟုတ်သော အသက်မွေးလုပ်ငန်းများ
- ဇယား ၂၂ စိုက်ပျိုးမွေးမြူရေးမဟုတ်သော စီးပွားရေးလုပ်ငန်းများအတွက် အခွင့်အလမ်း၊ ပြဿနာနှင့် အခက်အခဲများ
- ဇယား ၂၃ ကုန်စည်နှင့် ဝန်ဆောင်မှု၊ ဈေးကွက်လက်လှမ်းမီမှု အခြေအနေ
- ဇယား ၂၄ ငွေကြေးလက်လှမ်းမီမှုနှင့် ဘဏ်လုပ်ငန်း
- ဇယား ၂၅ သဘာဝပတ်ဝန်းကျင်နှင့် သဘာဝ အရင်းအမြစ် စီမံခန့်ခွဲမှုအတွက် လက်ရှိ အလေ့အကျင့်နှင့် အခက်အခဲများ
- ဇယား ၂၆ သဘာဝပတ်ဝန်းကျင်ဆိုင်ရာ အခက်အခဲများနှင့် သဘာဝဘေးအန္တရာယ် လျှော့ချရေး အစီအမံများ
- ဇယား ၂၇ မူလတန်း၊ အလယ်တန်း၊ အထက်တန်းနှင့် တက္ကသိုလ်ပညာ ပြီးစီးမှုနှုန်း
- ဇယား ၂၈ ကျောင်းအပ်နှုန်း
- ဇယား ၂၉ စာသင်ကျောင်းဆောင် အခြေအနေ
- ဇယား ၃၀ ပညာရေး အခက်အခဲနှင့် ပြဿနာများ
- ဇယား ၃၁ အဖြစ်များသော ရောဂါများ
- ဇယား ၃၂ ကျန်းမာရေး အထောက်အပံ့နှင့် ဝန်ဆောင်မှုများ
- ဇယား ၃၃ သောက်သုံးရေ ရရှိမှု
- ဇယား ၃၄ သန့်ရှင်းရေး အခြေအနေ
- ဇယား ၃၅ ကျေးရွာ၏ လမ်း၊ တံတားတည်ရှိမှု အခြေအနေ
- ဇယား ၃၆ ရေကြောင်း သယ်ယူပို့ဆောင်ရေး
- ဇယား ၃၇ သယ်ယူပို့ဆောင်ရေးယာဉ်များ
- ဇယား ၃၈ လျှပ်စစ်မီးရရှိမှု အခြေအနေ
- ဇယား ၃၉ ဆက်သွယ်ရေးနှင့် သတင်းအချက်အလက် နည်းပညာ အခြေအနေ
- ဇယား ၄၀ ယဉ်ကျေးမှုနှင့် လူငယ်ဖွံ့ဖြိုးရေး အခြေအနေ
- ဇယား ၄၁ ဘေးကင်းလုံခြုံရေး၊ ဝန်ဆောင်မှု အထောက်အကူများအား လက်လှမ်းမီမှု
- ဇယား ၄၂ မှုခင်းဖြစ်ပွားမှု အခြေအနေ

နောက်ဆက်တွဲ (၂) ကျေးရွာဖွံ့ဖြိုးတိုးတက်ရေးကို အထောက်အပံ့ဖြစ်စေမည့် အခြေအနေကောင်းများ၊ အဟန့်အတားနှင့် ရင်ဆိုင်ကျော်လွှားရမည့် စိန်ခေါ်မှုများ ၇၀

ဇယား ၄၃ ကျေးရွာဖွံ့ဖြိုးတိုးတက်ရေးကို အထောက်အပံ့ဖြစ်စေသော အခြေအနေကောင်းများ

ဇယား ၄၄ ကျေးရွာဖွံ့ဖြိုးတိုးတက်ရေးအတွက် အဟန့်အတားနှင့်ရင်ဆိုင်ကျော်လွှားရမည့် စိန်ခေါ်မှုများ

နောက်ဆက်တွဲ (၃) ကျေးရွာ ဖွံ့ဖြိုးရေးကွင်းဆက် (ပြဿနာ ဆန်းစစ်ခြင်းမှ ဖြေရှင်းနည်း အထိ) ၇၅

ဇယား ၄၅ ကျေးရွာ ဖွံ့ဖြိုးရေးကွင်းဆက် (ပြဿနာ ဆန်းစစ်ခြင်းမှ ဖြေရှင်းနည်း အထိ)

ကိုးကားစာရင်း ၈၂

အပိုင်း (ခ) စီမံချက်ဆိုင်ရာ အချက်အလက် ၈၃

စီမံချက်ဆိုင်ရာ အချက်အလက် ပုံစံ

စကားချီး

ဤကျေးရွာဖွံ့ဖြိုးရေးစီမံကိန်းသည် ၂၀၁၅/၁၆ ဘဏ္ဍာရေးနှစ်မှ ၂၀၁၉/၂၀ ခုနှစ် အထိ (၅)နှစ်ကြာ အကောင်အထည်ဖော်ဆောင်ရွက်မည့် ကျွန်ုပ်တို့ကျေးရွာ၏ ပထမဦးဆုံးသော လူထုကိုယ်တိုင် ပါဝင်ရေးဆွဲထားသည့် ကျေးရွာဖွံ့ဖြိုးရေးစီမံကိန်းဖြစ်ပါသည်။ ကနဦးအနေဖြင့် စီမံချက်ဖြစ်မြောက်ရေးအတွက် လိုအပ်သော နည်းပညာများပံ့ပိုးပေးသော မွေးမြူရေး၊ ရေလုပ်ငန်း နှင့် ကျေးလက်ဒေသဖွံ့ဖြိုးရေးဝန်ကြီးဌာန၊ ကျေးလက်ဒေသ ဖွံ့ဖြိုးတိုးတက်ရေးဦးစီးဌာနအား အထူးပင် ကျေးဇူးတင်ရှိပါသည်။ အရေးကြီးသောအချက်အလက်များနှင့် အကြံဉာဏ်များကို တက်တက်ကြွကြွ ပံ့ပိုးပေးသော ကျေးရွာအုပ်စုအုပ်ချုပ်ရေးမှူးနှင့် သက်ဆိုင်ရာဝန်ထမ်းများ ကိုလည်းကျေးဇူးတင်ရှိပါသည်။

ကျွန်ုပ်တို့ကျေးရွာတွင် ကျွန်ုပ်တို့ကိုယ်တိုင် ရပ်ရွာလုပ်ငန်းများကို စီစဉ်ချမှတ်ဆောင်ရွက်ခဲ့ကြသော်လည်း လူထုကိုယ်တိုင် စနစ်တကျပူးပေါင်းပါဝင်ဆောင်ရွက်သည့် နည်းလမ်းများနှင့် လုပ်ထုံးလုပ်နည်းများကို မသိခဲ့ကြပါ။ လူထုကိုယ်တိုင် စနစ်တကျပူးပေါင်းဆောင်ရွက်နည်းကို အသုံးပြု၍ ကျွန်ုပ်တို့ အချင်းချင်း တိုင်ပင် ဆွေးနွေး ညှိနှိုင်း အဖြေရှာကြရာတွင် ကူညီပံ့ပိုးပေးသည့် အစီအစဉ်ရေးဆွဲရေးကျွမ်းကျင်သူ အဖွဲ့တစ်ဖွဲ့ကို ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ စီစဉ်ဆောင်ရွက်ပေးပါသည်။ ဤလုပ်ငန်းစဉ်ကြောင့် ကျွန်ုပ်တို့သည် ကျေးရွာဖွံ့ဖြိုးရေးအစီအစဉ်ရေးဆွဲရာတွင် ကိန်းဂဏန်းနှင့် သတင်းအချက်အလက်တို့၏ အရေးပါမှုကို သိရှိရုံသာမက ကျေးရွာအုပ်စု အုပ်ချုပ်ရေးမှူးရုံးကဲ့သို့သော ကိန်းဂဏန်းအချက်အလက် ရရှိနိုင်သောနေရာများမှလည်း ကောက်ယူရရှိခဲ့ပါသည်။ ထို့ပြင် ထပ်မံလိုအပ်သောကိန်းဂဏန်း၊ အချက်အလက်များနှင့် နည်းပညာပံ့ပိုးမှုတို့ကို မြို့နယ်အဆင့်ဌာနဆိုင်ရာများမှရယူရန် လိုအပ်ကြောင်းကိုလည်း ကောင်းစွာသိရှိခဲ့ပါသည်။

ယခုရေးဆွဲထားသောအစီအစဉ်ကို ထပ်မံရရှိသည့် ကိန်းဂဏန်းအချက်အလက်များထပ်ဖြည့်ပေးခြင်းဖြင့် ပိုမိုကောင်းလာမည်မှာသေချာပါသည်။ ဤလုပ်ငန်းသည် ဆက်လက်လုပ်ဆောင်ရမည့် လုပ်ငန်း ဖြစ်ပြီး လုပ်ငန်းဆောင်ရွက်နေမှု တစ်ဝက်ခန့်အရောက်တွင် လုပ်ငန်းတိုးတက်မှု၊ ပေါ်ပေါက်လာသည့် အခက်အခဲများနှင့် ဦးစားပေးရွေးချယ်မှုများနှင့် လုပ်ငန်းအစီအစဉ်များကို မူဘောင်အတွင်းပြုပြင် ပြောင်းလဲမှုများ ဆက်လက်လုပ်ဆောင် သွားရပါမည်။


ဤဖွံ့ဖြိုးရေးအစီအစဉ်တွင် ဖော်ပြပါရှိသော ဦးစားပေးလုပ်ငန်းများစုစည်းဆောင်ရွက်နိုင်ရန်အတွက် ကျေးရွာအုပ်စုအုပ်ချုပ်ရေးမှူး၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ မြို့နယ်အဆင့် အစိုးရဌာနများ၏ ဆက်လက်ပံ့ပိုးမှုများ ရရှိနိုင်မည်ဟု ကျွန်ုပ်တို့မျှော်လင့်ပါသည်။ ဆက်လက်၍ နောင်တွင်လည်း ကျွန်ုပ်တို့၏ဖွံ့ဖြိုးရေးဆိုင်ရာ လုပ်ဆောင်မှုအခြေအနေများကို ဆန်းစစ်သုံးသပ်ရန်နှင့် အကဲဖြတ်ရန် အတွက်ပံ့ပိုးကူညီမှုများ ရရှိနိုင်မည်ဖြစ်ပါကြောင်း ယုံကြည်ပါသည်။

ဤအစီအစဉ်တွင် အပိုင်း(၂)ပိုင်းပါရှိပါသည်။ အပိုင်း(က)တွင် ဖွံ့ဖြိုးရေးဗျူဟာနှင့် လုပ်ငန်းအစီအစဉ်တို့ ပါဝင်ပါသည်။ အကောင်အထည်ဖော်မည့်ဗျူဟာ၊ ဦးစားပေးလုပ်ငန်းအစီအစဉ်များ၊ ဘတ်ဂျက် နှင့် ငွေကြေးဆိုင်ရာရရှိနိုင်မည့် လမ်းကြောင်းနှင့်လုပ်ငန်းဆောင် ရွက်မှုအဆင့်ဆင့်တို့ကို အဓိကဖော်ပြထားပါသည်။ အပိုင်း(ခ)သည် စီမံချက်ဆိုင်ရာအချက်အလက်၊ အကြောင်းအရာများ ဖြစ်ပြီး အဆိုပြု စီမံချက်လုပ်ငန်းများ၏ အသေးစိတ်အချက် အလက်များ ပါဝင်ပါသည်။

၂၀၁၅ ခုနှစ်၊ ဒီဇင်ဘာ

ကျေးရွာဖွံ့ဖြိုးရေးကော်မတီ
အင်္ဂဘိုကျေးရွာ ၊ ကျိုက်ထိုမြို့နယ်

ကျိုက်ထိုမြို့နယ်၊ အင်္ဂတိုကျေးရွာအုပ်စု အခြေပြမြေပုံ



မွန်ပြည်နယ်
သထုံခရိုင်
ကျိုက်ထိုမြို့နယ်
စကေး(၁) လက်မ(၁)မိုင်

ပျဉ်းကတိုးကျေးရွာအုပ်စု

ကမိုင်ခွက်ကျေးရွာအုပ်စု

ကျောင်းရွာကျေးရွာအုပ်စု


ရန်ကုန်

မော်လမြိုင်သို့

လှည်းလမ်းကျေးရွာအုပ်စု

ညွှန်းပြချက်

- ၁။ နယ်နိမိတ်
- ၂။ ကားလမ်း
- ၃။ မြစ်/ချောင်း
- ၄။ အုပ်ချုပ်ရေးပျဉ်း
- ၅။ စာသင်ကျောင်း



- ၆။ ဘုန်းကြီးကျောင်း
- ၇။ စာကြည့်တိုက်
- ၈။ ဆေးခန်း
- ၉။ စေတီ
- ၁၀။ လူသွားလမ်း
- ၁၁။ တိုးပွားမြေနေရာ



အပိုင်း(က) ကျေးရွာဖွံ့ဖြိုးရေး ဗျူဟာ နှင့် လုပ်ငန်းစဉ်

(၁) နိဒါန်း- ကျေးရွာဖွံ့ဖြိုးရေးရည်ရွယ်ချက်နှင့် လွှမ်းခြုံသက်ရောက်မှု

(က) ရည်ရွယ်ချက်နှင့် ကျိုးကြောင်း ဖော်ပြချက်

ဤကျေးရွာဖွံ့ဖြိုးရေးအစီအစဉ်သည် အစိုးရဌာနများ၊ ပြည်တွင်း/ပြည်ပ အဖွဲ့အစည်းများ၏ နိုင်ငံအတွင်း ဆောင်ရွက်ခဲ့ပြီးသော ဖွံ့ဖြိုးရေးလုပ်ငန်းအတွေ့အကြုံများကို လေ့လာသုံးသပ်ပြီး တစ်နိုင်ငံလုံး ကျေးရွာဖွံ့ဖြိုးရေးစီမံကိန်းများရေးဆွဲအကောင်အထည်ဖော်မည့် အစီအစဉ်သစ်ဖြစ်ကြောင်း သိရှိရပါသည်။

ကျွန်ုပ်တို့၏ ပထမဦးဆုံးသော ကျေးရွာဖွံ့ဖြိုးရေးအစီအစဉ်ကို နိုင်ငံတော်၏ အကူအညီဖြင့် ရေးဆွဲရာတွင် ကျေးရွာလူကိုယ်တိုင် တက်ကြွစွာပါဝင်၍ ရေးဆွဲခဲ့ပါသည်။ ယခင်က ဖွံ့ဖြိုးရေး အစီအစဉ် ရေးဆွဲရေး အတွေ့အကြုံမရှိခဲ့ပါ။ ဤအစီအစဉ် ရေးဆွဲပြီးနောက် ကျေးရွာ၏ ဖွံ့ဖြိုးရေးဆိုင်ရာ ကိန်းဂဏန်း၊ သတင်းအချက်အလက်များ ပြုစုရန် အရေးကြီးပုံကို အလေးထား မိလာကြပါသည်။ ထို့အပြင်ကျေးရွာအုပ်စု အုပ်ချုပ်ရေးမှူးရုံး၊ ဌာနဆိုင်ရာများစသည်တို့ထံမှ လိုအပ်သော ကိန်းဂဏန်း၊ သတင်းအချက်အလက်များ ရယူရန်နှင့် ကျွန်ုပ်တို့၏ ကျေးရွာစီမံကိန်း အကောင်အထည်ဖော်ရန် လိုအပ်သော နည်းပညာများ ရရှိရန် အရေးကြီးကြောင်းကိုပါ သတိပြုမိပါသည်။

ဤအစီအစဉ်တွင် ကျေးရွာ၏ လက်ရှိလူမှုစီးပွားရေးနှင့် ဖွံ့ဖြိုးရေးအခြေအနေများ၊ ကြုံတွေ့နေရသော ပြဿနာများ၊ ထိုပြဿနာများ ဖြစ်ရသည့်အရင်းခံအချက်များ၊ ဖွံ့ဖြိုးရေးကို အပံ့အပိုးဖြစ်စေသော အချက်များနှင့် အဟန့်အတားဖြစ်စေသောအချက်များ၊ (၅) နှစ်တာကာလအပြီးတွင် ရရှိအောင်ဆောင်ရွက်လိုသည့် ရည်မှန်းချက်များ၊ ထိုရည်မှန်းချက်များရရှိရန် ကျွန်ုပ်တို့ ကျေးရွာအနေနှင့် ဆောင်ရွက်မည့်နည်းဗျူဟာများ၊ စီမံချက်များကို ရှင်းရှင်းလင်းလင်း ဖော်ပြထားပါသည်။ ထို့ပြင် ဦးစားပေးလုပ်ငန်းများ လုပ်ဆောင်ရန် လိုအပ်သော အရာများနှင့် ငွေကြေးရရှိနိုင်မည့် လမ်းကြောင်းများကိုလည်း ဖော်ပြထားပါသည်။

ကျွန်ုပ်တို့၏ဖွံ့ဖြိုးရေးမိတ်ဖက်များဖြစ်သော အစိုးရဌာနများ၊ အစိုးရမဟုတ်သော အဖွဲ့အစည်းများ၊ အရပ်ဖက်လူမှုရေးအဖွဲ့အစည်းများ၊ ပုဂ္ဂလိကကဏ္ဍ၊ ဘဏ်များ၊ စာပေပညာရှင်များ၊ သတင်းနှင့် ပြည်သူ့ဆက်သွယ်ရေးအဖွဲ့အစည်းများ၏ အာရုံစိုက်မှုကိုရစေပြီး ကျေးရွာဖွံ့ဖြိုးရေးနှင့် ပတ်သက်သူ မှန်သမျှတို့သည် ဤအစီအစဉ်မှတ်တမ်း၏ အသုံးဝင်မှုများကို သိရှိစေရန် မျှော်လင့်ပါသည်။

ကျွန်ုပ်တို့၏ ကျေးရွာအဆင့် အားထုတ်မှုများအတွက် မူဝါဒနှင့်ဖွံ့ဖြိုးရေးဆိုင်ရာ အကူအညီများကို စုစည်းဆောင်ရွက်ပေးနိုင်ရန် ဤဖွံ့ဖြိုးရေးစီမံချက်ကို မြို့နယ်အဆင့်၊ ပြည်နယ်နှင့် တိုင်းအဆင့်၊ ပြည်ထောင်စုအဆင့် အစိုးရအဖွဲ့အစည်းများအား တင်ပြမည် ဖြစ်ပါသည်။ ပုဂ္ဂလိကကဏ္ဍအဖွဲ့များအတွက် အသုံးဝင်မှုများအနေဖြင့် ကျေးရွာလူထု၏လိုလားချက်နှင့် ၎င်းတို့၏ စီးပွားရေးဆိုင်ရာ ဝန်ဆောင်မှုများ ချိတ်ဆက်မှုဖွံ့ဖြိုးလာစေရန် ဗျူဟာမြောက် ဆောင်ရွက်လာနိုင်မည် ဖြစ်သည်။

အစိုးရမဟုတ်သောအဖွဲ့အစည်းများ (NGOs)၊ အရပ်ဖက်လူမှုအဖွဲ့အစည်းများ (CSOs) နှင့် အလှူရှင် အဖွဲ့အစည်းများသည် ကျေးရွာလူထု၏ အမှန်တကယ် လိုအပ်ချက်များနှင့် ဦးစားပေး ဆောင်ရွက်ရမည့် လုပ်ငန်းများအား ပိုမိုသိရှိလာနိုင်မည် ဖြစ်သည်။ ဘဏ်လုပ်ငန်းရှင်များနှင့် အသေးစားချေးငွေ လုပ်ငန်းရှင်များအနေဖြင့် ကျေးလက်ဒေသရှိ ငွေကြေးဆိုင်ရာ လိုအပ်ချက်များအတွက် သတင်း အချက်အလက်များ ပိုမိုသိရှိလာနိုင်မည် ဖြစ်သည်။

နည်းပညာအထောက်အပံ့ပေးမည့် အဖွဲ့အစည်းများနှင့် တက္ကသိုလ်များအနေဖြင့် ကျွန်ုပ်တို့ ကျေးရွာနှင့် ကျေးလက်လူထု၏ တိကျသောလိုအပ်ချက်များအား သိရှိလာခြင်းကြောင့် ကျွန်ုပ်တို့ ကျေးရွာနှင့်ဆိုင်သော ၎င်းတို့၏သုတေသနလုပ်ငန်းများကိုစီစဉ်ဆောင်ရွက် လာနိုင်မည်ဖြစ်သည်။

မီဒီယာများ၊ ပြန်ကြားဆက်သွယ်ရေးနှင့် ပြည်သူ့အရေးရပ်တည်မှုပေးသည့် အဖွဲ့အစည်းများ အနေ ဖြင့် ယုံကြည်ရလောက်သည့် သတင်းအချက်အလက်များကို ရရှိနိုင်မည်။

နိုင်ငံတကာဖွံ့ဖြိုးရေးမိတ်ဖက်များဖြစ်သည့် ကုလသမဂ္ဂအဖွဲ့အစည်းများ၊ နိုင်ငံတကာ ငွေကြေးဆိုင်ရာ အဖွဲ့အစည်းများ (ကမ္ဘာ့ဘဏ်၊ အာရှဖွံ့ဖြိုးရေးဘဏ်)၊ နိုင်ငံတကာ အစိုးရမဟုတ်သော အဖွဲ့အစည်းများနှင့် အလှူရှင်အဖွဲ့အစည်းများ အနေဖြင့် ၎င်းတို့အချင်းချင်း ပေါင်းစည်း ဆောင် ရွက်မှု ပိုမို ကောင်းမွန်စေပြီး ကျေးရွာဖွံ့ဖြိုးရေးအစီအစဉ်များကို မြို့နယ်အဆင့်တွင် ပေါင်းစပ်ညှိနှိုင်း စီစဉ်မှုများ ပြုလာနိုင်ပါမည်။

(ခ) စီမံကိန်း၏ လွှမ်းခြုံသက်ရောက်မှု

ယခင်က ဖွံ့ဖြိုးရေးအစီအစဉ်ရေးဆွဲရာတွင် အချိန်ကာလတစ်ခုအတွင်း ကျွန်ုပ်တို့ကိုယ်တိုင် ထည့်ဝင် နိုင်သောငွေကြေး၊ အစိုးရနှင့် အခြားအဖွဲ့အစည်းများထံမှရရှိနိုင်မည့် အကူအညီများကို အခြေခံကာ ဦးစားပေးစီမံကိန်းများ ချမှတ်ခဲ့ကြပါသည်။ ယခုအခါ ယင်းသို့မဟုတ်ဘဲ ကျယ်ပြန့် သည့် ဖွံ့ဖြိုးရေးအမြင်ဖြင့် ရေးဆွဲထားပါသည်။

လူထုဦးဆောင်ပါဝင်သည့် လုပ်ကိုင်နည်း ဖြစ်သောကြောင့် လူတိုင်းပါဝင်ခွင့် ရရှိပြီး အမြင် ရှင်းလင်းစေကာ ဖွံ့ဖြိုးမှုဖြစ်စဉ်တွင် လူထုကို အဓိကနေရာတွင်ထားရှိခြင်း ဖြစ်ပါသည်။ ဤသို့ဖြင့် လုပ်ငန်းများကို လူထုပါဝင်၍ စုစည်းခြင်း၊ ဦးစားပေး ရွေးချယ်ဆောင်ရွက်ခြင်းအားဖြင့် ကျေးရွာ လူထု၏ ဖွံ့ဖြိုးမှုကို တိတိကျကျ ပံ့ပိုးပေးရာ ရောက်ပါသည်။

ကျွန်ုပ်တို့၏ ဖွံ့ဖြိုးရေး အစီအစဉ်ကို အကောင်အထည်ဖော်ရာတွင် ပစ္စည်းအခက်အခဲ၊ ငွေကြေးအခက်အခဲ၊ နည်းပညာ အခက်အခဲများ ရှိနေပါသည်။ သို့ဖြစ်၍ လက်တွေ့အကောင်အထည် ဖော်ရာတွင် ကျွန်ုပ်တို့ကျေးရွာ၏ ဖွံ့ဖြိုးရေး လိုအပ်ချက်များအား အများဆုံးနှင့် အထိရောက်ဆုံး ဖြည့်ဆည်းနိုင်မည့် စီမံကိန်းများကို နှစ်အလိုက် ဦးစားပေးရွေးချယ်ဆောင်ရွက်ပါမည်။ ကျွန်ုပ်တို့၏ စွမ်းရည်နှင့်လိုအပ်သော အရင်းအနှီးများ ပြည့်စုံမှု အပေါ်မူတည်၍ နောင်တွင် တဖြည်းဖြည်း တိုးချဲ့ ဆောင်ရွက်သွားမည့် အစီအစဉ်မျိုး ဖြစ်ပါသည်။

(၂) ကျေးရွာ၏ ပထဝီဝင် အနေအထားနှင့် သဘာဝအရင်းအမြစ်များ

(က) တည်နေရာ၊ ရာသီဥတု နှင့် မြေမျက်နှာသွင်ပြင် အနေအထား။ ။ အင်္ဂဘိုကျေးရွာသည် ရန်ကုန်- မော်လမြိုင် မီးရထားလမ်းဘေးတွင်တည်ရှိပါသည်။

ပူအိုက်စွတ်စိုသော ရာသီဥတုရှိပြီး ၂၀၁၅ ခုနှစ်တွင် ပျမ်းမျှမိုးရေချိန်သည် ၁၆၄.၂၄လက်မ၊ ပျမ်းမျှမိုးရွာသွန်းရက် (၁၂၅) ရက်ဖြစ်ပြီး၊ အများဆုံး မိုးရွာသွန်းရက်သည် ဇူလိုင်လတွင် ၂၉ ရက် ရှိပါသည်။ ဇူလိုင်လ (၃၀)ရက် နေ့တွင် (၈.၂၂)လက်မ ရွာသွန်း ခဲ့ပါသည်။ ၂၀၀၅ ခုနှစ်မှ ၂၀၁၄ ခုနှစ်အတွင်း တစ်နှစ်လျှင် ပျမ်းမျှ မိုးရွာရက် (၁၃၃) ရက်၊ (၁၇၅.၄၆)လက်မ ရွာသွန်းပါသည်။ ၂၀၁၁ ခုနှစ်မှ ၂၀၁၄ အထိ ပျမ်းမျှ မိုးရွာသွန်းသည့် ရက်နှင့်မိုးရွာသွန်းမှုသည် တစ်နှစ်ထက်တစ်နှစ် တဖြည်းဖြည်း လျော့နည်းလာသည် ကို တွေ့ရှိရ ပါသည်။

(ဂ) သဘာဝအရင်းအမြစ်များ ။ ။ ကုန်းမြင့် နှင့် မြေနိမ့်လွင်ပြင်အဖြစ် တည်ရှိပါသည်။ ကျေးရွာ၏ အနောက်ဘက်တွင် စစ်တောင်းမြစ်ရှိပါသည်။ ယင်းမြစ်မှ သားငါးများကို ရရှိနိုင် ပါသည်။

(၃) လူမှုဖွံ့ဖြိုးတိုးတက်ရေး အခြေအနေ

(က) လူဦးရေဆိုင်ရာအချက်အလက်များ။ ။ ကျေးရွာတွင် ဗမာ/ဗုဒ္ဓဘာသာလူမျိုးများ နေထိုင် ကြပါသည်။ အိမ်ထောင်စု(၃၅၉)စုရှိပြီး လူဦးရေစုစုပေါင်း(၁၆၈၈)ဦးရှိပါသည်။ ပျမ်းမျှ တစ်အိမ် ထောင်လျှင် (၄-၅)ဦးရှိပါသည်။ အလုပ်လုပ်နိုင်သည့် လူဦးရေသည် ၅၉%ရှိပြီး ၄၁%သည် မိမိသူ များဖြစ်ကြပါသည်။ အလုပ်လုပ်နိုင်သောလူဦးရေတွင် အမျိုးသမီးဦးရေသည် အမျိုးသားဦးရေထက် အနည်းငယ်ပိုပါသည်။

(ခ) စီးပွားရေးအခြေအနေ - ဝင်ငွေ၊ ပိုင်ဆိုင်မှုနှင့် မမျှတမှု။ ။ ကျေးရွာရှိမိသားစုအများစုသည် အများစုမှာ ရာသီအလိုက်လုပ်ဆောင်နေသောလုပ်ငန်းအရင်းအမြစ်ပေါ်မူတည်ပြီး ကျပ်ပန်းလုပ်ကိုင် ကြပါသည်။ ဆင်းရဲသားကျပ်ပန်းမိသားစုများသည် ရော်ဘာခြံရှင်းခြင်း၊ ကျောက်သယ်ခြင်း၊ ငါးဖမ်း စက်လှေလိုက်ခြင်း နှင့် စိုက်ပျိုးရေးလုပ်ငန်းများစသည့် ကျပ်ပန်းအလုပ်များကို တစ်နေ့ပျမ်းမျှဝင်ငွေ (၃၀၀၀)ကျပ်မှ(၂၅၀၀)ကျပ်ရရှိပါသည်။ ကျောက်သယ်ခြင်းလုပ်ငန်းတွင် အမျိုးသားများသည် မိမိ လုပ်အားပေါ်မူတည်၍ (၅၀၀၀ မှ ၁၀၀၀၀)ကျပ်ထိ ရရှိကြပါသည်။ အမျိုးသားများသည် ငါးဖမ်းစက်လှေလိုက်သည့်အခါ ရက်ပေါ်မူတည်၍ (၄၀၀၀၀မှ၉၀၀၀၀)ကျပ်အထိ ရရှိကြပါသည်။

ကျေးရွာ၏အခြေအနေကို ကျေးရွာသူ/ရွာသားများ ကိုယ်တိုင်ဆန်းစစ်အကဲဖြတ်ခြင်းမှ ဥစ္စာဓန အဆင့် ခွဲခြားမှုနည်းလမ်းအရ ဆင်းရဲသော အိမ်ထောင်စု(၇၈)ရာခိုင်နှုန်းရှိသောကြောင့် ကျေးရွာကို ဆင်းရဲသည်ဟု သတ်မှတ်ကြပါသည်။

စိုက်ပျိုးမြေပိုင်ဆိုင်မှုအနေအထားသည် စီးပွားရေးအဆင့်အတန်းနှင့် ဆင်းရဲချမ်းသာမညီမျှမှု အချက်အလက်များကိုဖော်ပြပါသည်။ ကျေးရွာ၏၆၄%သည် မြေယာမဲ့များဖြစ်ပြီး ဆင်းရဲနှင့် အလွန် ဆင်းရဲသောသူများဖြစ်ကြသည်။ မြေပိုင်ဆိုင်သူများ၏ ၇၆%သည် ၂.၅ဧကအောက် ပိုင်ဆိုင်ကြ၍ ဆင်းရဲသောသူများဖြစ်ပြီး ၁၀%သည် ၂.၅ဧကမှ ၅ဧကအထိပိုင်ဆိုင်ကြပြီး တောင်သူငယ်များ ဖြစ်ပါသည်။ ၁၄% သည် ၅ ဧကအထက်ပိုင်ဆိုင်ကြပါသည်။ တစ်ဦးတည်းပိုင် စိုက်ပျိုးမြေဧက (၈ဧက)ထိ အများဆုံးပိုင်ဆိုင်ပါသည်။

(ဂ) ဆင်းရဲနွမ်းပါးမှုနှင့် ထိခိုက်နစ်နာလွယ်မှု ။ ။ စားနပ်ရိက္ခာဖူလုံမှုစစ်တမ်းအရ ဆင်းရဲ သော အိမ်ထောင်စု(၃၃၈)ရှိသည်အနက် (၂၄၆) အိမ်ထောင်စုမှာ ၃လအောက် နှင့် (၁၈) အိမ်ထောင်စု သည် ၃လ နှင့် ၅လအထိ ချေးငှားခြင်းမပြုဘဲ ထမင်းပုံမှန်/နပ်မှန်အောင်

စားသောက်နိုင်ပါသည်။ (၇၄) အိမ်ထောင်စုသည် အနည်းဆုံး ၆လစာ သိုလှောင်ထားနိုင်ပါသည်။ အိမ်ထောင်စုများသည် ချေးငွေများဖြင့် ရပ်တည်နေကြရပြီး အနည်းဆုံး ၁၀၀၀၀ ကျပ် မှ ၄၅၀၀၀၀ ကျပ်ထိ ချေးငွားကြ ရပါသည်။ ကျန်သော အချိန်များတွင် မိသားစုများသည် ခေါက်ပြန်ကြေးယူ၍သော်လည်းကောင်း၊ ဆွေမျိုးများ၏ ပံ့ပိုးမှုဖြင့်လည်းကောင်း၊ သီးနှံကြိုရောင်း၍သော်လည်းကောင်း၊ အခြားဒေသများသို့ သွားရောက်အလုပ်လုပ်ကိုင်သူတို့ ထံမှ ပြန်ပို့ငွေတို့ဖြင့် စားနပ်ရိက္ခာမူလုံရန် ဖြေရှင်းနေကြရပါသည်။

ကျေးရွာတွင် နှစ်စဉ်မြစ်ရေတိုက်စားမှုကြောင့် ကမ်းပါးပြို၍ လယ်မြေဆုံးရှုံးခြင်း ၊ ဆားငံရေ ဝင်ရောက်ခြင်းကြောင့် စိုက်ပျိုးသီးနှံ၊ စိုက်ပျိုးမြေများဆုံးရှုံးခြင်း၊ မြေဆီလွှာအရည်အသွေး ပျက်စီးလာခြင်း၊ သဘာဝဘေးအန္တရာယ်များနှင့်ကြုံတွေ့ချိန်၊ သီးနှံဖျက်ပိုးနှင့် ရောဂါများကျရောက် ခြင်း၊ ဈေးကွက်မတည်ငြိမ်မှုများဖြစ်ပေါ်ခြင်းကြောင့် အမျိုးသမီးဦးဆောင်သော အိမ်ထောင်စုများ၊ ဆင်းရဲသား တောင်သူငယ်များနှင့်ကျပန်းမိသားစုများအတွက် စားနပ်ရိက္ခာမူလုံမှုများ မြင့်မား ပါသည်။ လယ်သမားများ၊ ယာသမားများသည် စစ်တောင်းမြစ်၏တဘက်ကမ်း ပဲခူးတိုင်း၊ ဝေါမြို့ နယ်ဘက်ခြမ်းတွင် သီးနှံစိုက်ပျိုးရန်အတွက် စက်လှဖြင့်သွားရခြင်း၊ ကျပန်းသမားများ ကျောက်ခွဲ သည့်နေရာများတွင် အလုပ်လုပ်ကိုင်ရခြင်း၊ တံငါလုပ်ငန်းလုပ်ကိုင်သူများသည် ပင်လယ်ဝအထိ သွားရောက်ငါးဖမ်းရခြင်းတို့ကြောင့် ထိခိုက်လွယ်မှုကိုဖြစ်စေပါသည်။ ကျေးရွာတွင် အမျိုးသမီးဦး ဆောင်သောအိမ်ထောင်စု(၉၀)စုရှိပါသည်။ ကျေးရွာများတွင် ရေရောစပ်၍သောက်ရသော၊ ဈေးနှုန်း နည်းပါးသော အရက်ဆီများအား ရောင်းချကြပါသည်။ သောက်သုံးသောအမျိုးသားများသည် အသဲ ရောဂါများရရှိပြီး အရွယ်မတိုင်ခင် သေဆုံးကြခြင်းကြောင့် အိမ်ထောင်ရှင် အမျိုးသား၊ အမျိုးသမီး များအတွက် ထိခိုက်လွယ်မှု မြင့်မားပါသည်။

(ဃ) ကျန်းမာရေး နှင့် အာဟာရ။ ။ မိုးဦးကျချိန်တွင် ကလေးငယ်များ သွေးလွန်တုပ်ကွေး ရောဂါအဖြစ်များကြပြီး ဆီးချို၊ သွေးချိုနှင့်သွေးတိုးရောဂါများဖြစ်ပွားကြပါသည်။ အမျိုးသားများ တွင် အရက်ကြောင့်ဖြစ်သော ရောဂါများဖြစ်ပွားကြပါသည်။ အရက်ကြောင့် အရွယ်မတိုင်ခင် သေဆုံးမှုများရှိကြပါသည်။

(င) ပညာရေးနှင့် ကျွမ်းကျင်မှုများ

အသက်(၉)နှစ်အထက်ကျေးရွာလူဦးရေ၏ ၁.၃%သည် စာတတ်မြောက်မှုမရှိကြပါ။ ၅.၆%သည် ဘုန်းတော်ကြီးကျောင်းတွင် ပညာသင်ကြားခဲ့သူများဖြစ်ပါသည်။ ပညာတတ်မြောက်မှု အနေဖြင့် မူလတန်း ပညာပြီးဆုံးသူ ၁၅.၉%၊ အလယ်တန်းပညာပြီးဆုံးသူ ၃.၇%၊ အထက်တန်းပညာ ပြီးဆုံး သူ ၁.၁% နှင့် ဘွဲ့ရရှိသူ ၀.၉% ရှိပါသည်။ ယခုအခါ အသက် (၅-၉)နှစ် အတွင်း လူဦးရေ (၂၀၀)ရှိ သော်လည်း မူလတန်းပညာတက်ရောက်နေသူ(၂၈၄)ဦး၊ ရာခိုင်နှုန်းအားဖြင့် ၁၄၂%ရှိသဖြင့် ကလေး များ ကျောင်းနေနောက်ကျခြင်းကြောင့် အသက်(၉)နှစ်ကျော်သော်လည်း မူလတန်း အဆင့်တွင်ပင် ရှိနေခြင်း၊ အသက်(၁၀-၁၄)နှစ်အတွင်း လူဦးရေ(၁၉၉)ဦးရှိသော်လည်း တက်ရောက်နေသူ(၁၀၉)ဦး ၊ ရာခိုင်နှုန်းအားဖြင့် ၅၅%ရှိသဖြင့် အသက်(၁၄)နှစ်ကျော်သော်လည်း အလယ်တန်းအဆင့်တွင်ပင် ရှိနေကြပါသည်။

ကျေးရွာတွင် ပညာရေး၊ စက်မှုလယ်ယာဝန်ထမ်း(၂)ဦးရှိပြီး တစ်ပိုင်တစ်နိုင်ဝင်ငွေရလုပ်ငန်းအဖြစ်

သံသေတ္တာပြုလုပ်ခြင်း၊ ကွမ်းခြင်းယက်ခြင်း၊ လက်သမား/ပန်းရံလုပ်ခြင်း၊ စက်ချုပ်ခြင်း၊ ဆံပင်ညှပ်ခြင်း၊ စက်ဘီး/ဆိုင်ကယ်ပြင်ခြင်း၊ လွှက်ရည်ဆိုင်၊ ကူးတို့ နှင့် ဆိုင်ကယ်ကယ်ရီဆွဲခြင်းတို့ဖြင့် ဝင်ငွေရှာဖွေသူများရှိပါသည်။

(စ) ကျားမဆိုင်ရာ ဆက်နွယ်မှု။ ။ အင်္ဂဘိုကျေးရွာတွင် တစ်ရက်လျှင် အမျိုးသား တစ်ဦး အလုပ်လုပ်ခ (၃၀၀၀-၃၅၀၀)ကျပ် နှင့် အမျိုးသမီး တစ်ဦးလျှင် (၂၀၀၀-၂၅၀၀)ကျပ်ရရှိပါသည်။ ပညာတတ်မြောက်မှုတွင် အမျိုးသမီးများသည် အမျိုးသားများထက် ပညာတတ်မြောက်သူဦးရေ ပိုမိုများပြားသည်။ စာမတတ်သူဦးရေတွင် အမျိုးသမီးဦးရေ ပိုမိုများပြားပါသည်။ အမျိုးသမီးများသည် အမျိုးသားများနည်းတူ မိသားစုကိစ္စများ၊ လူမှုရေးကိစ္စများတွင် ပါဝင်ဆွေးနွေးဆုံးဖြတ်ကြသော်လည်း ကျေးရွာ၏ဖွံ့ဖြိုးရေး အဖွဲ့အစည်းများအတွင်း အမျိုးသမီးများ ပါဝင်မှု နည်းပါးပါသည်။

(င) ကဏ္ဍအသီးသီး၏ လက်ရှိ ဖွံ့ဖြိုးမှု အခြေအနေ

ကျေးရွာ၏လက်ရှိဖွံ့ဖြိုးမှုအနေအထားကို သိရှိခြင်းအားဖြင့် နိုင်ငံတော်နှင့် ဒေသဆိုင်ရာအဖွဲ့အစည်းများ၏ ကျေးရွာဖွံ့ဖြိုးရေးလုပ်ငန်းများ ချမှတ် အကောင်အထည်ဖော်ရာတွင် ပိုမိုကောင်းမွန်စေရန် များစွာ အထောက်အကူပြုနိုင်ပါသည်။

(က) ဖွံ့ဖြိုးရေးဆိုင်ရာ စီမံအုပ်ချုပ်မှုစနစ်။ ။ အင်္ဂဘိုကျေးရွာသည် ဖွံ့ဖြိုးရေးဆိုင်ရာ စီမံအုပ်ချုပ်မှုတွင် အဆင်ပြေပါသည်။ ကျေးရွာတွင် ဖွံ့ဖြိုးရေး လုပ်ငန်းဆောင်ရွက်နေသော အဖွဲ့အစည်းများ အမျိုးသမီးရေးရာ၊ မိခင်နှင့်ကလေး၊ စာကြည့်တိုက် ကော်မတီစသည့်များသည် လုပ်ငန်းသဘောအရသာ ဖွဲ့စည်းထားသောအဖွဲ့များဖြစ်နေကြပါသည်။

အဖွဲ့များသည် တာဝန်ယူမှု၊ တာဝန်ခံမှုများ၊ ညှိနှိုင်းဆောင်ရွက်ခြင်းများ အားနည်းပါသည်။

(ခ) သီးနှံ၊ သားငါးထုတ်လုပ်ရေးကဏ္ဍ။ ။ ကျေးရွာတွင် လယ် ၁၈၈၊ ဥယျာဉ်ခြံ ၁၁၉.၄၊ နှင့် ရော်ဘာ ၂၄.၅ ဧက ရှိပါသည်။ စိုက်ပျိုးရေး နှင့် တံငါလုပ်ငန်းကို အများဆုံးလုပ်ကိုင်ကြပြီး ရော်ဘာမျိုးကောင်း/သန့်အဖူးကူးမျိုးများကိုသာစိုက်ပျိုးထားပါသည်။ ဥယျာဉ်ခြံမြေ (၁၁၉)ဧက ကျော်တွင် ကွမ်းနှင့်ရာသီသီးနှံ/ဟင်းသီးဟင်းရွက်များကို စိုက်ပျိုးကြသော်လည်း အဓိကအားဖြင့် ကွမ်းကိုသာ စိုက်ပျိုးကြပါသည်။ ရာသီသီးနှံများကို မိုးတွင်း၌သာ အဓိကထားစိုက်ပျိုးကြပါသည်။ မြေဆီလွှာ အရည်အသွေးမှာ အသင့်အတင့်ရှိပါသည်။

ကွမ်းတွင် အဓိကအားဖြင့် မှည့်ပျောက်စွန်းရောဂါ နှင့် ရိုးမဲဆစ်ပြုတ်ရောဂါတို့ ကျရောက်ကြပါသည်။ ရောဂါကျရောက်ပါက ကွမ်းခင်းအားလုံး သေကြေပျက်ဆီးကြသဖြင့် ဆုံးရှုံးမှုများဖြင့် ရင်ဆိုင်ကြရ ပါသည်။ ဓါတ်မြေသြဇာ၊ ပိုးသတ်ဆေးများ စနစ်တကျမသုံးစွဲနိုင်ခြင်း၊ မြေဆီလွှာတိုက်စားခြင်း၊ ဆားငံရေဝင်ရောက်ခြင်းတို့ကြောင့် စိုက်ပျိုးမြေများ တဖြည်းဖြည်းလျှော့နည်းလာသကဲ့သို့ မြေသား ဖွဲ့စည်းမှုလည်း ယိုယွင်းပျက်ဆီးလာပါသည်။ လက်တွန်းထွန်စက်(၁၀)စီးပိုင်ဆိုင်ထားပြီး မြေယာပြုပြင်ခြင်းအတွက် အသုံးပြုကြပါသည်။ အများစုသည် မြက်ရိတ်စက်နှင့် ရေစုတ်စက်များကို ပိုင်ဆိုင်ကြပါသည်။ တချို့က နာရီပိုင်းဖြင့် ငှားရမ်းသုံးစွဲကြပါသည်။

ယခုအခါ ရော်ဘာဈေးနှုန်း ကျဆင်းလျက် ရှိပါသည်။

ကျေးရွာတွင် အများအားဖြင့် နွား၊ ကြက်၊ ဝက်၊ ဆိတ် စသည့် တိရစ္ဆာန်များကို တစ်ပိုင်တစ်နိုင် မွေးမြူကြပါသည်။ စာကျက်မြေပေါများခြင်း၊ ကျေးရွာရှိလယ်မြေများနှင့်အနီးနားရွာရှိလယ်မြေများ ထွန်ယက်စိုက်ပျိုးရာတွင် အသုံးပြုနိုင်ခြင်းနှင့် အသားရောင်းချရန်ဈေးကွက်ရှိခြင်းတို့ကြောင့် နွား၊ ဆိတ်၊ ဝက်မွေးမြူခြင်းလုပ်ငန်းသည် မိသားစုများအတွက် တွက်ခြေကိုက်သောလုပ်ငန်းဖြစ်ပါသည်။ ဝက်များတွင် ဝက်နားရွက်ပြာရောဂါကျရောက်ခြင်းကြောင့် ဝက်များသေကြေကြပါသည်။

ကျေးရွာ၏အနောက်ဖက်တွင် စစ်တောင်းမြစ်တည်ရှိပြီး တံငါလုပ်ငန်းလုပ်ကိုင်စားသောက်သည့် အိမ်ထောင်စု(၆၉)စုရှိပါသည်။ အိမ်ထောင်စု(၆၉)စုတွင် အိမ်ထောင်စု(၂၅)စုမှ ငါးဖမ်းပိုက် (၁)ဖောင် စီ ပိုင်ဆိုင်ထားကြပြီး အိမ်ထောင်စု(၄၄)စုမှ ငါးဖမ်းပိုက်(၂)ဖောင်စီကို ပိုင်ဆိုင်ထားကြပါသည်။ ငါးဖမ်းလုပ်ငန်းကို လုပ်ကိုင်ကြသောသူများမှာ ကိုယ်ပိုင်ငါးဖမ်းလှေများကိုသာ အသုံးပြုကြပါသည်။ လှေပိုင်ဆိုင်သော အိမ်ထောင် စုစုပေါင်း(၇၂)စုရှိပြီး လှေ(၇၂)စီးရှိပါသည်။ ထိုမြစ်မှရရှိသောသားငါး ရရှိမှုပေါ်တွင်အမှီပြု၍ မိသားစုစားဝတ်နေရေးဖြေရှင်းကြရပါသည်။

(ဂ) စိုက်ပျိုးမွေးမြူရေးမဟုတ်သော အသက်မွေးဝမ်းကျောင်းလုပ်ငန်းများ။ ။ ကျေးရွာရှိမိသားစု များသည် သံသေတ္တာပြုလုပ်ခြင်း၊ ကွမ်းခြင်းယက်ခြင်း၊ လက်သမား/ပန်းရံလုပ်ခြင်း၊ စက်ချုပ်ခြင်း၊ ဆံပင်ညှပ်ခြင်း၊ စက်ဘီး/ဆိုင်ကယ်ပြင်ခြင်း၊ လွှက်ရည်ဆိုင်၊ ကူးတို့နှင့်ဆိုင်ကယ်ကယ်ရီ ဆွဲခြင်း လုပ်ငန်း များကို လုပ်ကိုင်ကြပါသည်။

(ဃ) ပတ်ဝန်းကျင်နှင့် သဘာဝအရင်းအမြစ်များဆိုင်ရာစီမံခန့်ခွဲမှု။ ။ ကျေးရွာ၏အနောက်ဘက် တွင် မြစ်-ချောင်းများတည်ရှိပြီး ရေလုပ်ငန်း လုပ်ဆောင်သူများသည် ထိုမြစ်မှရရှိသော သားငါးရရှိမှု ပေါ်တွင်အမှီပြု၍ မိသားစုစားဝတ်နေရေး ဖြေရှင်းကြရပါသည်။ ထိုမြစ်မတိမ်ကောစေရန်နှင့် သားငါးရရှိမှုမလျော့နည်းစေရန်၊ သားစဉ်မြေးဆက်သုံးစွဲခွင့်ရရှိနိုင်ရန်မှာ ရေချို၊ ရေငံ၊ငါးသံယံဇာတ ထိန်းသိမ်းသည့်အလေ့ကျင့်နှင့်ဗဟုသုတများ၊ အစိုးရမူဝါဒလမ်းစဉ်များသိရှိရန် လိုအပ်ပါသည်။ စစ်တောင်းမြစ်အတွင်း ရေကြီးခြင်းနှင့်မြစ်ကမ်းပါးတိုက်စားခြင်းတို့မှာ နှစ်စဉ်နှစ်တိုင်း ဖြစ်လေ့ရှိ သည်။ ကြိုတင်သတိပေးစနစ်များ၊ အရေးပေါ်အစီအစဉ်များ ဆောင်ရွက်ထားရှိခြင်းမရှိပေ။ အနိမ့်ပိုင်းအိမ်များမှာ အသက် အန္တရာယ် နှင့် ရင်ဆိုင်ရနိုင်ပါသည်။

(င) ဘဏ် နှင့် ငွေကြေးဆိုင်ရာဝန်ဆောင်မှု။ ။ ချေးငွေဝန်ဆောင်မှုအနေဖြင့် ချေးငွေရရှိရန်အစိုးရ ဌာနများရှိသော်လည်း ချိတ်ဆက်ဆောင်ရွက်မှု၊ တာဝန်ယူ အကောင်အထည်ဖော်ဆောင်ရွက်မှု၊ တာဝန်ခံမှု၊ ပူးပေါင်းပါဝင်မှုအားနည်းခြင်းကြောင့် ချေးငွေရရှိရန် ခက်ခဲပါသည်။ ကျေးရွာအတွင်း ရွာသူရွာသားများသည် အရင်းအနှီးပြုလုပ်ရန် ချေးငွေများအားအလွယ်တကူ ချေးယူရရှိနိုင်သော် လည်းအတိုးနှုန်းအလွန်မြင့်မားပါသည်။ စပါးစိုက်တောင်သူငယ်များနှင့် တောင်သူကြီးများအနေဖြင့် မြန်မာ့စိုက်ပျိုးရေးဖွံ့ဖြိုးမှုဘဏ်တွင် တစ်နှစ်၆%အတိုးဖြင့် လယ်တစ်ဧကလျှင် (၁၀၀၀၀၀)ကျပ်နှုန်း ၊အများဆုံး(၁၀)ဧကအတွက်ထုတ်ချေးပေးပါသည်။

(စ) ပညာရေး၊ ကျန်းမာရေး၊ ရေနှင့်ပတ်ဝန်းကျင်သန့်ရှင်းရေး။ ။ကျေးရွာ၏ပညာရေးကဏ္ဍ တွင် မူလတန်းလွန်ကျောင်းတည်ရှိပြီး တပည့်၊ဆရာအချိုး (၂၂:၁)ဖြင့် သင်ကြားလျက်ရှိပါသည်။ ကျောင်းမှာ ကျောက်ရေကန် မူလတန်းလွန်ကျောင်းဖြစ်ပါသည်။ ကျောင်းဆောင်(၄)ဆောင် ရှိသော် လည်း ကျောင်းသားဦးရေ နှင့် ကျောင်းဆောင်မျှတခြင်းများ ကြုံတွေ့ရပါသည်။ ကျောင်းပရိဘောဂ

လုံလောက်မှုမရှိသဖြင့် ပြည်ထောင်စုကြံ့ခိုင်ရေး နှင့် ဖွံ့ဖြိုးရေးအသင်းကို ကျောင်းပရိဘောဂ(၁၀)စုံ အကူအညီတောင်းခံထားဆဲဖြစ်ပါသည်။ လက်ရှိတွင်(ပေ၉၀၊၃၀) ကျောင်းဆောင်တစ်ဆောင် လိုအပ် နေပါသည်။ မြို့နယ်ဖွံ့ဖြိုးရေးအထောက်အကူပြုအဖွဲ့မှ အလယ်တန်းကျောင်းခွဲတိုးချဲ့ရန် အကြံပြုထား သော်လည်း ရပ်ရွာမှကျောင်းဆောင်ဆောက်လုပ်ရန် ငွေကြေးမတတ်နိုင်သဖြင့် တိုးချဲ့နိုင်ခြင်း မရှိ သေးပါ။ မူလွန်အတန်းတွင်အစိုးရမှခန့်အပ်သော ကျောင်းဆရာ/မ (၂)ဦးသာရှိသဖြင့် ကျောင်းဆရာ /မ လုံလောက်မှုမရှိသည့်အတွက် ရပ်ရွာမှဆရာမ၂ဦးကို တစ်လလျှင် တစ်ဦး တစ်သိန်းကျပ်နှုန်းဖြင့် ဌာနရမ်းထားပါသည်။ ပဉ္စမတန်းမှ သတ္တမတန်းထိ ကျောင်းသားပေါင်း(၁၀၀)ရှိရာ ကျောင်းသား တစ်ဦးလျှင် လစဉ်(၂၀၀၀)ကျပ်ကောက်ခံ၍ ရရှိသောငွေကို ဆရာမဌာနရမ်းခအဖြစ် အသုံးပြု ပါသည်။ မူကြိုကျောင်းသား/သူပေါင်း(၃၈)ဦးရှိပါသည်။ မူကြိုဆရာမ(၂)ဦး ခန့်အပ်ပြီး မူကြိုဆရာမ လခအတွက် မူကြိုကျောင်းသား/သူတစ်ဦးလျှင် လစဉ် (၃၀၀၀)ကျပ် ကောက်ခံကြပါသည်။ ရွာတွင် ကျေးလက်ကျန်းမာရေးဌာနခွဲတည်ရှိပြီး သားဖွားဆရာမတစ်ဦးရှိပါသည်။ သို့ရာတွင် ရွာသူ/ ရွာသားအများစုသည် ဆေးပေးခန်းရှိသားဖွားဆရာမထက် မိမိတို့ ကျေးရွာသူဖြစ်သည့် ကျိုက္ကသာ ကျေးရွာတွင်တာဝန်ကျသည့် အထက်တန်းသူနာပြုဆရာမထံတွင်သာ ကလေးမီးဖွားခြင်း နှင့် သာမန်ရောဂါများကို ကုသလျက်ရှိကြပါသည်။ ရွာသားအများစုသည် ကျိုက္ကသာကျေးရွာရှိ ကျေးလက်ကျန်းမာရေးဌာနတွင်လည်းကောင်း၊ သိမ်ဇရပ်တိုက်နယ်ဆေးရုံနှင့် မုပ္ပလင်ဆေးခန်းများ တွင်လည်းကောင်း ပြင်းထန်သောရောဂါ နှင့် အရေးပေါ်ဖြစ်ပါက ပဲခူးမြို့ နှင့် ရန်ကုန်မြို့သို့ သွားရောက်ကုသကြရပါသည်။ မြန်မာနိုင်ငံ ဆရာဝန်များအသင်းသည် ၂၀၁၂ ခုနှစ် မှ ၂၀၁၄ ခုနှစ်အထိ ဖိလစ်ပိုင်ကြိမ် ကွင်းဆင်းပြီး လူနာများကို အခမဲ့ဆေးကုသပေးခဲ့ပါသည်။ ပဲခူးမြို့ (သို့) ရန်ကုန်မြို့သို့သွားရောက်ကုသပါက ပြည်ခိုင်ဖြိုးမှ ကားဌာနရပါသည်။ တစ်ချို့သော ရွာသားများသည် မြန်မာနည်းဖြင့်သာ ကုသကြ ပါသည်။ ရွာတွင် တိုင်းရင်းဆေးဆရာ(၂)ဦးရှိပါသည်။ ရွာအနီးတွင် လိုအပ်သောဆေးများဝယ်ယူရန် ဆေးဆိုင်များ မရှိပါ။ သို့သော် ကုန်စုံဆိုင်များတွင် အကိုက်ခဲပျောက်ဆေး၊ လေဆေးစသည့် ဆေးအနည်းငယ် ရောင်းချမှုများသာရှိပါသည်။ ဆေးခန်းများတွင်လည်း ဆေးများကို အအေးခန်း ဖြင့် စနစ်တကျ သိုလှောင်ထားခြင်းမရှိပါ။

ရေတွင်း(၁၇၇)တွင်းရှိပြီး ရေရရှိမှုမှာ တစ်နှစ်ပတ်လည်လုံးရရှိသော်လည်း များသောအားဖြင့် ပက်လက်တွင်းများသာဖြစ်ကြပါသည်။ အများစုမှာ မိမိအိမ်ခြံဝန်းအတွင်း ရေတွင်းများတူးထား ကြပြီး စိုက်ပျိုးရေးသွင်းမှုများလည်း ပြုလုပ်ကြပါသည်။ သို့သော် ယခင်နှစ် နွေကာလတွင် ရေတွင်းတဝက်လောက်မှာ ရေခမ်းမှုများနှင့်ကြုံတွေ့ရသဖြင့် ပြန်လည် တူးဖော်ခြင်း များ ပြုလုပ်ကြ ရပါသည်။ ရေတွင်းတူးဖော်ရာတွင် ကျောက်စက်မှဘက်ဖိုးများအားခေါ်ယူကြပြီး တစ်နာရီလျှင် (၂၀၀၀၀)ကျပ်ပေး၍ တူးဖော်ရပါသည်။

ကျေးရွာတွင် (၇၆) အိမ်ထောင်စုမှာ တောထိုင်ကြပြီး (၈)အိမ်ထောင်စုမှာ ကျင်းတက်အိမ်သာကို အသုံးပြုကြပါသည်။ ယင်လုံအိမ်သာ (၁၉၅)လုံးသာရှိသော်လည်း ကျန် အိမ်ထောင်စု(၈၀)မှာ မိဘအိမ်၊ဆွေမျိုးအိမ်များနှင့်တွဲသုံးကြသည့်အတွက်

(ဆ) လူငယ် နှင့် ယဉ်ကျေးမှု။ ။ ကျေးရွာတွင် အပန်းဖြေနိုင်ရန်(၂)ဧကခွဲအကျယ်ရှိသည့် ကျေးရွာ ပိုင်အားကစားကွင်း(၁)ကွင်း နှင့် ဘိလိယက်ခုံ (၁) ခုံရှိပါသည်။ ယင်းအားကစားကွင်းတွင် ကျေးရွာ အုပ်စုအချင်းချင်း ဘောလုံးယှဉ်ပြိုင်မှုများရှိပါသည်။ လူငယ်အဖွဲ့သည် ကျေးရွာတွင်း လမ်းများ မြေဖို့ရာတွင် လုပ်အားအနေဖြင့်ပါဝင်ကူညီဆောင်ရွက်ပေးခြင်း၊ အလှူမင်္ဂလာဆောင်များတွင် အမျိုးသားများသည် မဏ္ဍပ်ထိုးခြင်း၊ အမျိုးသမီးများသည် ဖိတ်စာကမ်းပေးခြင်း၊ အလှူ ဧည့်ခံခြင်း၊ ပန်းကန်ဆေးခြင်း၊ ဆေးလိပ်ကမ်းပေးခြင်းတို့တွင် ပါဝင်ဆောင်ရွက် ပါသည်။

(ဇ) အခြေခံ အဆောက်အဦများအား လက်လှမ်းမီမှု (လမ်း၊ တံတား၊ လျှပ်စစ်စွမ်းအား၊ သတင်း နှင့် ဆက်သွယ်ရေး)

ကျေးရွာသည် ဒေသအသီးသီးသို့ သွားလာဆက်သွယ်ရန် တစ်နှစ်ပတ်လုံး ကားလမ်း၊ ရထားလမ်း၊ ရေလမ်း တို့ဖြင့် အချိန်မရွေး လွယ်ကူစွာ သွားလာနိုင်ပါသည်။

ကျေးရွာတွင်းတွင် အူရီဒူးအားအဓိကထားသုံးစွဲကြပြီး မြန်မာဆက်သွယ်ရေး နှင့် တယ်လီနော ဆင်း ကတ်တို့အား အသုံးပြုကြပါသည်။ အူရီဒူးတာဝါတိုင်သည် ကျေးရွာတွင်းတွင် စိုက်ထူထားသည့် အတွက် ဆက်သွယ်ရေးအလွန်ကောင်းမွန်ပါသည်။ ကျေးရွာတွင်းတွင် သဘာဝဘေးအန္တရာယ် စီမံ ခန့်ခွဲမှုကော်မတီဖွဲ့စည်းထားခြင်းမရှိပေ။ သို့သော် ကျိုက်ထိုမြို့နယ်၊ မီးသတ်ဦးစီးဌာနမှကျေးရွာ တွင် ဖွဲ့စည်းထားရှိသော အရန်မီးသတ်တပ်ဖွဲ့အား မီးဘေးအန္တရာယ်၊ သဘာဝဘေးအန္တရာယ်တို့နှင့် ပတ်သက်သည့် ကြိုတင်ကာကွယ်မှုသင်တန်းများအား(၅)နှစ်တစ်ကြိမ် ဖို့ချပေးလျက်ရှိပါသည်။ ထို့ကြောင့် ကျေးရွာသူ/သားများအနေဖြင့် သဘာဝဘေးအန္တရာယ်များ မကျရောက်မှီ နှင့် ကျရောက် ပြီးပါက ကြိုတင်ကာကွယ်မှုနှင့် ပြန်လည်ထူထောင်ရေးလုပ်ငန်းများ လုပ်ဆောင်ရာတွင်လက်လှမ်း မှီ မှီပါသည်။

ကျေးရွာတွင်းတွင် တယ်လီဖုန်းသုံးစွဲမှုသည် တစ်ဝက်ခန့်သာရှိပါသည်။ အင်တာနက် ဝန်ဆောင်မှု အနေဖြင့် Facebook သုံးစွဲသူ အနည်းငယ်သာရှိသော်လည်း လူငယ်များအနေဖြင့် အသိပညာ၊ ဗဟုသုတနှင့် သတင်းအချက်အလက်များရရှိရန် ကောင်းမွန်စွာ အသုံးမချနိုင်ခြင်း၊ မီးမရရှိခြင်း၊ စာကြည့်တိုက်မရှိခြင်းတို့သည် လူငယ်များ သင်ယူ လေ့လာခွင့်များကို ဟန့်တားထားပါသည်။

ဆိုလာစနစ်အသုံးပြုမှုအား ကျေးရွာမိသားစုများ၏ ၂၆အိမ်ထောင်စုသာ အသုံးပြုပါသည်။ ၉၉ အိမ်ထောင်စုမှာ ကျေးရွာမှပုဂ္ဂလိကပိုင်ထူထောင်ထားသော မီးစက်မှ တစ်လအသုံးပြုခ မီးချောင်း တစ်ချောင်းလျှင် ၃၀၀၀ကျပ်၊ တီဗွီ နှင့် အောက်စက်သုံးစွဲပါက ၁၂၀၀၀/ကျပ်ဖြင့် အခကြေးငွေပေး၍ အသုံးပြုကြပါသည်။ ကျန်အိမ်ထောင်စုများသည် ဖယောင်းတိုင်များကို သုံးစွဲကြပါသည်။ ကျွန်ုပ်တို့ ကျေးရွာရှိ ရွာသူရွာသားအများစုသည် ဖယောင်းတိုင်မီးကိုသာ အားထားနေကြရပါသည်။

(ဈ) တည်ငြိမ်အေးချမ်းမှု နှင့် ပြည်သူ့လုံခြုံရေး။ ။ လုံခြုံရေးအခြေအနေ ကောင်းမွန်ပါသည်။ ကျေးရွာတွင်းတွင် မူခင်းဖြစ်ပွားမှုကြီးကြီးမားမား မရှိသော်လည်း ငွေတိုး ချေးစားသူများမှ ရွာသူ/သားများအား ငွေတိုးချေးထားပြီး သတ်မှတ်ရက်များတွင် ပြန်လည် မပေးဆပ်နိုင်သဖြင့် အကြွေးရှင်နှင့် ငွေချေးသူ များကြားထဲတွင် ရံဖန်ရံခါတွင် အငြင်းပွားမှုနှင့် ခိုက်ရန် ဖြစ်ပွားမှုများ ရှိတက်ပါသည်။

(၅) ကျေးရွာဖွံ့ဖြိုးတိုးတက်မှုကိုအထောက်အပံ့ဖြစ်စေသောအခြေအနေကောင်းများ၊အဟန့်အတားများ နှင့် ကျော်လွှားရမည့် စိန်ခေါ်မှုများ အကျဉ်းချုပ်

ကျေးရွာဖွံ့ဖြိုးတိုးတက်လာရေးအတွက် ကျေးရွာလူထု၏ ဖွံ့ဖြိုးရေးအမြင်များ တိုးတက် လာစေရန် လုပ်ဆောင်ပေးနိုင်မှုနှင့် တက်ကြွစွာ ပူးပေါင်းပါဝင်လာစေရန် ဦးစီးဆောင်ရွက်နိုင်မှုတို့မှာ အဓိကအချက်များ ဖြစ်ပါသည်။ ထို့ကြောင့် ယင်းအဓိကအချက်ကို ဖော်ဆောင်နိုင်မည့်နည်းလမ်း သို့မဟုတ် ကျေးရွာဖွံ့ဖြိုးတိုးတက်ရေး မဟာဗျူဟာရှိထားရန် အရေးကြီးပါသည်။ ကျေးရွာအတွင်း လက်ရှိ ဖွံ့ဖြိုးရေးအခြေအနေ၊ ကြုံတွေ့နေရသော အခက်အခဲနှင့် စိန်ခေါ်ချက်များ၊ နောင်လိုလား အပ်သည့် ဖွံ့ဖြိုးတိုးတက်မှု၊ ယင်းဖွံ့ဖြိုးတိုးတက်မှုကို မည်သို့မည်ပုံ ဖော်ဆောင်မည် စသည့်တို့ သည်ပင် ဖွံ့ဖြိုးရေးဗျူဟာအတွင်း ကြောင်းကျိုးဆက်စပ် ပါဝင်ရမည် ဖြစ်ပါသည်။

(က) ကျေးရွာဖွံ့ဖြိုးတိုးတက်မှုကို အထောက်အပံ့ဖြစ်စေသော အခြေအနေကောင်းများ၊

ကျိုက်ထီးရိုးဘုရားသို့ လာရောက်သည့်ဘုရားဖူးခရီးသည်များကြောင့် ဟော်တယ် နှင့် ခရီးသွား လုပ်ငန်းနှင့် ဆက်စပ်လုပ်ငန်းများမှ အလုပ်အကိုင်အခွင့်အလမ်းများ ရရှိကြပါသည်။

ကျေးရွာတွင် အလုပ်လုပ်နိုင်သူ လူဦး ရေ ၅၉%ရှိပါသည်။ ဘွဲ့ရပညာတတ်(၁၄)ဦး နှင့် အခြေခံပညာတတ်ကျွမ်းသူ လူငယ်များ ရှိပါသည်။

ကျေးရွာ၏ ရေမြေရာသီဥတုသည် ရော်ဘာပင်စိုက်ပျိုးရန် သင့်တော်ခြင်း၊ ရော်ဘာမျိုးကောင်း မျိုးသန့် များကို အလွယ်တကူဝယ်ယူစိုက်ပျိုးနိုင်ခြင်း၊ ထွက်ရှိလာသောရော်ဘာစေးများကို ရောင်းချ နိုင်သော ဈေးကွက်ရှိခြင်း၊ ရော်ဘာစိုက်ပျိုးရန် နည်းပညာနှင့်ချေးငွေလိုအပ်ချက်များကို ကူညီပံ့ပိုး ပေးနိုင်သော ရော်ဘာကုန်ထုတ်သမအသင်း တည်ရှိပါသည်။

ရာသီသီးနှံပင်များကို စိုက်ပျိုးရာတွင် မျိုးကောင်းမျိုးသန့်များ နှင့် စိုက်ပျိုးရေးသွင်းအားစုများကို အလွယ်တကူဝယ်ယူရရှိနိုင်ခြင်း၊ ထွက်ရှိလာသောသီးနှံများအားရောင်းချရန် ဈေးကွက်ရှိပါသည်။

ကျေးရွာတွင် စပါးအပြီး နှစ်သီးစိုက်ပျိုးနိုင်ပါသည်။

ပညာရေးကဏ္ဍတိုးတက်ရေးအတွက် ကျေးရွာသူရွာသားများ၏ မိမိတတ်နိုင်သည့်ဘက်မှ ပူးပေါင်း ပါဝင်ခြင်းသည် ကျေးရွာဖွံ့ဖြိုးတိုးတက်ရေးအတွက် အလားအလာကောင်းတစ်ခု ဖြစ်ပါသည်။

(ခ) အဟန့်အတားများ နှင့် ကျော်လွှားရမည့် စိန်ခေါ်မှုများ

ကျေးရွာအားတာဝန်ယူဆောင်ရွက်နေသော ကျေးရွာအုပ်ချုပ်ရေးအဖွဲ့၏ ကျေးရွာသူ/ ရွာသားများ အပေါ် တာဝန်ခံလိုစိတ်၊ တာဝန်ယူလိုစိတ် မရှိကြပါ။

စွပုန်းကျေးရွာရှိ အဖွဲ့အစည်းများသည် ပြင်ပ အဖွဲ့အစည်းများနှင့်ဆက်သွယ်ရန် အလေ့အထ နည်း ပါးခြင်း၊ ကျေးရွာအုပ်ချုပ်ရေးအဖွဲ့၏ စွမ်းဆောင်ရည် အားနည်းခြင်း၊ မြို့နယ်အဆင့်တွင် ကျေးရွာ အဆင့်အဖွဲ့အစည်းများ ခိုင်မာတောင့်တင်းရေးအတွက် ဆောင်ရွက်မည့်စနစ် နှင့် စွမ်းရည် များ မရှိကြပါ။

လယ်ယာလုပ်ငန်းနှင့် ဒေသတွင်းလုပ်ငန်းများမှ ရရှိသောဝင်ငွေသည် တဖက်နိုင်ငံသို့ သွားရောက် လုပ်ကိုင်ခြင်းဖြင့် ရရှိသောဝင်ငွေနှင့် ကွာခြားသောကြောင့် လူငယ်များသည် နည်းလမ်းမျိုးစုံဖြင့်

သွားရောက်နေကြသဖြင့် ဒေသတွင်းလုပ်သားရှားပါးခြင်းတို့ ဖြစ်ပေါ်နေပါသည်။
ရှေးဟောင်းသမိုင်းဝင်စေတီပုထိုးများကြောင့် ပြည်တွင်းပြည်ပခရီးသွားဧည့်သည်များ နှစ်စဉ် တိုးမြှင့်
လာသော်လည်း အရည်အသွေးမှီသော ဝန်ဆောင်မှုများပေးနိုင်သော လူငယ်လူရွယ်များရှားပါးနေ
ပါသည်။

စိုက်ပျိုးရေးလုပ်ငန်းများမှ ထွက်ရှိလာသော ထွက်ကုန်များသည် ထုတ်လုပ်မှုဆိုင်ရာ နည်းပညာ
ဖွံ့ဖြိုးမှု အားနည်းခြင်းကြောင့် အရည်အသွေးမပြည့်မီခြင်း၊ ဈေးနှိမ်ခံရခြင်း၊ မျိုးသန့်ဈေးနှုန်း
မြင့်မားခြင်း၊ နည်းပညာဝန်ဆောင်မှုများထိရောက်စွာ မရရှိနိုင်ခြင်းတို့ကြောင့် ဝင်ငွေရရှိမှု နည်းပါး
ကြပါသည်။

တစ်နိုင်ငံတစ်ပိုင်းမွေးမြူရေးလုပ်ငန်းများ တိုးချဲ့လုပ်ကိုင်လိုသော်လည်း အရင်းအနှီးမရှိခြင်း၊ လုပ်ငန်း
ကျွမ်းကျင်မှု မရှိခြင်း၊ နည်းပညာလက်လှမ်းမမီခြင်းတို့ နှင့် တွေ့ကြုံနေကြရပါသည်။
မူးယစ်ဆေးဝါးလွယ်ကူစွာဝယ်ယူရရှိနိုင်ခြင်းကြောင့် ဆေးစွဲမှုကိုကြီးထွားစေပါသည်

(၆) ကျေးရွာဖွံ့ဖြိုးရေး ပန်းတိုင်နှင့် ဗျူဟာ

(က) ရည်မှန်းချက် ပန်းတိုင်

ကျွန်ုပ်တို့ကျေးရွာတွင် ကျေးလက်ဒေသဖွံ့ဖြိုးတိုးတက်ရေးဦးစီးဌာန နှင့် ကျေးရွာသူ ရွာသား
များပူးပေါင်း၍ လူထုပူးပေါင်းဖော်ထုတ်သောနည်းလမ်းများဖြင့် ကျေးရွာဖွံ့ဖြိုးရေး စီမံကိန်း
များရေးဆွဲရာတွင် ကျေးရွာ၏ရည်မှန်းချက်ပန်းတိုင်နှင့်ယင်းပန်းတိုင်ရောက်ရှိရေး အတွက် အ
ကောင်အထည်ဖော်ရမည့် နည်းဗျူဟာများကို ဆွေးနွေးဖော်ထုတ်ထားခဲ့ကြပါသည်။ ကျေးရွာ သည်
စိုက်ပျိုးရေးကို အဓိကထား၍ အသက်မွေးဝမ်းကြောင်းပြုသော ကျေးရွာတစ်ရွာဖြစ်၍ စိုက်ပျိုးရေး
ကဏ္ဍဖွံ့ဖြိုးတိုးတက်လာသည်နှင့်အတူ အခြားစီးပွားရေးကဏ္ဍများ ဖွံ့ဖြိုး တိုးတက်ရန် ရည်ရွယ်၍
အောက်ပါ ကျေးရွာဖွံ့ဖြိုးရေးရည်ရွယ်ချက်ပန်းတိုင် ၃ ချက်ကို ရေးဆွဲထားပါသည်။

က) အရည်အသွေးမြင့်၊ စီးပွားရေးတွက်ခြေကိုက်သော စိုက်ပျိုးရေး ထုတ်ကုန်တိုးမြှင့် ထုတ်လုပ်
ခြင်း၊ မွေးမြူရေး နှင့် ငါးလုပ်ငန်းများ တိုးတက်လုပ်ကိုင်နိုင်ခြင်းဖြင့် **မိသားစုများ ဝင်ငွေ
တိုးလာစေရမည်။**

ခ) ယဉ်ကျေးမှုအမွေအနှစ်များ၊ သမိုင်းဝင် ဘုရားပုထိုးများဖြင့် ပြည်တွင်းပြည်ပ ခရီးသွားများကို
ဆွဲဆောင်၍ ခရီးသွားလုပ်ငန်းများကို ထူထောင်ခြင်းဖြင့် အလုပ်အကိုင် အခွင့်အလမ်းများ
တိုးတက်လာစေပြီး **စီးပွား ရှာဖွေနိုင်စွမ်းနှင့် ဝင်ငွေ တိုးမြှင့်လာ ရမည်။**

ဂ) ပညာရေး၊ ကျန်းမာရေး၊ ရေကောင်းရေသန့်ရရှိရေး၊ လမ်းပန်းဆက်သွယ်ရေး နှင့် ကျေးရွာ
မီးလင်းရေးများ စသည့် **လူမှုဘဝအဆင့်အတန်း ပိုမိုတိုးတက်လာ စေရန်** တို့ ဖြစ်ပါသည်။

(ခ) နည်းဗျူဟာ ကျေးရွာအတွင်း ကဏ္ဍအလိုက်ဖွံ့ဖြိုးတိုးတက်လာစေရေးအတွက်
ကျေးရွာအုပ်ချုပ်ရေး အဖွဲ့ နှင့် ကျေးရွာဖွံ့ဖြိုးရေးကော်မတီတို့က သက်ဆိုင်ရာဦးစီးဌာနများဖြင့်
သက်ဆိုင်ရာ ကဏ္ဍ အလိုက် ချိတ်ဆက်ဆောင်ရွက်ကြမည်ဖြစ်ပါသည်။ ယင်းကော်မတီအနေဖြင့်
ကျေးရွာအတွင်းရှိ သက်ဆိုင်ရာ ကျေးရွာသူ၊ ကျေးရွာသားများဖြင့် တွဲဖက်ကာ ဖွံ့ဖြိုးရေး
စီမံကိန်းများကိုရေးဆွဲခြင်း၊ ကြီးကြပ် အကောင်အထည်ဖော်ခြင်း၊ ကျေးရွာလူထုသို့ စီမံကိန်း

အကောင်အထည်ဖော် ဆောင်ရွက်မှု အခြေ အနေများကို စာရင်းဇယားနှင့် တကွတင်ပြခြင်း စသည်ဖြင့် ပွင့်လင်းမြင်သာသော ဖွံ့ဖြိုးရေး လုပ်ငန်း များကို ဆက်လက်တိုးတက် လုပ်ကိုင်သွား ရမည်ဖြစ်ပါသည်။ လက်တွေ့အကောင်အထည်ဖော် ဆောင်ရွက်မည့် လုပ်ငန်းအစီအစဉ်များနှင့် စီမံကိန်းများကို အောက်ဖော်ပြပါ အကောင်အထည် ဖော်ရေး နည်းဗျူဟာများကို ကျင့်သုံး၍ စနစ်တကျ ဆောင်ရွက်ခြင်းအားဖြင့် ကျေးရွာ၏ဖွံ့ဖြိုးရေး ရည်မှန်းချက်များကို ရောက်ရှိမည်ဟု ယုံကြည်ပါသည်။

(၁) ကျေးရွာရှိ မိရိုးဖလာစိုက်ပျိုးနည်းများကိုသာ အသုံးပြုနေသော တောင်သူများ၏ ဝင်ငွေတိုးတက်လာစေရန်အတွက် အရည်အသွေးကောင်းပြီး ဈေးကွက်အတွင်း လူကြိုက် များသော၊ အထွက်ကောင်းသည့် ရာသီသီးနှံများကို ဦးစားပေးစိုက်ပျိုးထုတ်လုပ်ရန် နှင့် စိုက်ပျိုးရေး နည်းပညာဝန်ဆောင်မှုနှင့် မျိုးကောင်မျိုးသန့်များလွယ်ကူစွာ လက်လှမ်းမီရေး အတွက် လိုအပ် သည်များကို မြို့နယ်စိုက်ပျိုးရေးဦးစီးဌာနများ၊ စိုက်ပျိုးရေး ကုမ္ပဏီများ နှင့် ချိတ်ဆက် လုပ်ဆောင်ရန် ဖြစ်ပါသည်။

(၂) ရေရှည်တွင် သဘာဝအရင်းအမြစ်ဖြစ်သည့် ငါးများ မျိုးတုန်းပျောက်ကွယ်သွားမှု မရှိစေရန် နှင့် သားငါးရရှိမှုမလျော့နည်းစေရန်၊ သားစဉ် မြေးဆက်သုံးစွဲခွင့်ရရှိနိုင်ရန်မှာ မြို့နယ်မွေးမြူရေး နှင့် ကုသရေးဦးစီးဌာန (ငါးလုပ်ငန်းဦးစီးဌာန) နှင့် ချိတ်ဆက် ၍ ရေချို၊ ရေငံ၊ ငါးသံယံဇာတ ထိန်းသိမ်း သည့်အလေ့ကျင့်နှင့်ဗဟုသုတများ၊ အစိုးရမူဝါဒ လမ်းစဉ်များ သိရှိရန် ရေရှည်တည်တံ့ရေး အစီအစဉ်များကို အလေးထားဆောင်ရွက်သွားရန် ဖြစ်ပါသည်။

(၃) ကျေးရွာရှိ တစ်နိုင်တစ်ပိုင်မွေးမြူရေးလုပ်ကိုင်နေသောရွာသူရွာသားများ၏ ဝင်ငွေ တိုးတက် လာစေရန်အတွက် အရည်အသွေးကောင်းပြီးရောဂါဒဏ်ခံနိုင်ရည်ရှိသည့်ဈေးကွက် ဝင် သည့် မျိုးကောင်းမျိုးသန့်တိရိစ္ဆာန်များမွေးမြူရန် နှင့် ဦးစားပေးစိုက်ပျိုးထုတ်လုပ်ရန် နှင့် မွေးမြူရေး နည်းပညာဝန်ဆောင်မှုနှင့် မျိုးကောင်မျိုးသန့်များလွယ်ကူစွာ လက်လှမ်းမီ ရေးအတွက် လိုအပ် သည်များကို မြို့နယ်မွေးမြူရေး နှင့် ကုသရေးဦးစီးဌာန၊ မွေးမြူရေး ကုမ္ပဏီများ နှင့် ချိတ်ဆက် လုပ်ဆောင်ရန် ဖြစ်ပါသည်။

(၄) မြို့နယ်စက်မှုသီးနှံဦးစီးဌာန၊ ကျိုက်ထိုမြို့နယ် ရော်ဘာစိုက်ပျိုးထုတ်လုပ်သူများ အသင်းတို့နှင့် ချိတ်ဆက်၍ အရည်အသွေးမှီသောရော်ဘာပြားများကို ထုတ်လုပ်ပေးနိုင်ရန် နှင့် ကောင်းမွန်သော ရော်ဘာဈေးကွက် လက်လှမ်းမီရန်အတွက် လိုအပ်သော သွင်းအားစုများ နှင့် နည်းပညာများစနစ်တကျ သုံးစွဲနိုင်ရေး လုပ်ဆောင်ရန် ဖြစ်ပါသည်။

(၅) သွင်းအားစုများအချိန်မှီ အသုံးပြုနိုင်ရန် နှင့် အချိန်မှီ စိုက်ပျိုးထွန်ယက်နိုင်ရန် နှင့် မွေးမြူရေးလုပ်ငန်းများပိုမိုမွေးမြူနိုင်ရန်အတွက် လုံလောက်သော ငွေကြေးဝန်ဆောင်မှုများသို့ လက်လှမ်းမီမှုတိုးတက်စေရန်အတွက် ချေးငွေ ဝန်ဆောင်မှုပေးသော အဖွဲ့အစည်းများနှင့် ချိတ်ဆက်ဆောင်ရွက်ရန်ဖြစ်ပါသည်။

(၆) ကျေးရွာအတွင်းရှိ လူငယ်များ၏ အလုပ်အကိုင် အခွင့်အလမ်းများ ရရှိစေရန်အတွက် ဒေသထွက်ကုန်များအခြေခံသော ကုန်ချောထုတ်လုပ်မှုနှင့်ရောင်းဝယ်မှုများ၊ သဘာဝ ပတ်ဝန်းကျင်ကို မထိခိုက်စေသော စက်ရုံ၊ အလုပ်ရုံများ၊ ဟော်တယ်နှင့် ခရီး သွားလာရေး ကဏ္ဍဖွံ့ဖြိုးရေးအတွက်

အထောက်အကူပြုမည့် အခြေနေကောင်းများ နှင့် လူငယ်လူရွယ်များ အားစွမ်းရည်မြှင့် သင်တန်းများပေးနိုင်အောင် ဖန်တီးဆောင်ရွက်ခြင်းတို့ လုပ်ဆောင်ရန် ဖြစ်ပါသည်။

(၇) ကျေးရွာသူသားများ ပြည့်စုံကောင်းမွန်သော သင်ကြားမှုဆိုင်ရာ ဝန်ဆောင်မှုများ၊ ကျန်းမာရေးဆိုင်ရာ ဝန်ဆောင်မှုများအားလက်လှမ်းမီရေး နှင့် ပညာရေး၊ ကျန်းမာရေး နှင့် သက်ဆိုင်သော အသိ၊ ဉာဏ်ပညာများ တိုးပွားရေးတို့အတွက် ပညာရေး၊ ကျန်းမာရေး၊ ဆက်သွယ်ရေး ၊ ကျေးရွာမီးလင်းရေးတို့အားသက်ဆိုင်ရာ ဌာနများနှင့် ချိတ်ဆက် ဆောင်ရွက်ခြင်းတို့ လုပ်ဆောင်ရန် ဖြစ်ပါသည်။

(၇) ကျေးရွာဖွံ့ဖြိုးတိုးတက်မှု ကိစ္စရပ်များ နှင့် ဗဟိုအဆင့်မူဝါဒများအကြား အစီအစဉ် ကျသော ချိတ်ဆက်မှုများ

အစိုးရ၏မူဝါဒ နှင့် လုပ်ငန်း အစီအစဉ်တို့ကို ရင်းနှီးကျွမ်းဝင်ပြီးသော အစိုးရဌာနဆိုင်ရာများနှင့် ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ နည်းပညာအကြံပေးအဖွဲ့တို့၏ အကြံပြုချက်အရ ဤအခန်းကို ပြုစုဖော်ပြထားပါသည်။ ဖော်ပြပါ အဖွဲ့အစည်းများသည် ကျွန်ုပ်တို့ ကျေးရွာ၏ လိုအပ်ချက်များအား နိုင်ငံတော်အဆင့်မှသည် ဒေသဆိုင်ရာအဆင့်၊ ထိုမှတစ်ဆင့် ကျွန်ုပ်တို့ ကျေးရွာ အဆင့်ထိ ပံ့ပိုးမှုပေးနိုင်မည့် အစိုးရဌာနများနှင့် အဖွဲ့အစည်းများကို အကြံပြု ဖော်ထုတ် ပေးနိုင်ခဲ့ကြ ပါသည်။

(က) ကျေးရွာဖွံ့ဖြိုးရေး ရည်မှန်းချက် ရေးဆွဲခြင်းနှင့် ပုံမှန်စိစစ်ခြင်း

ဤကျေးရွာဖွံ့ဖြိုးရေး စီမံချက်ရေးဆွဲနိုင်ရန် နည်းပညာအထောက်အပံ့များ ပံ့ပိုးပေးမှုသည် အလွန် အရေးပါ ပါသည်။ အနာဂတ်တွင်လည်း ရေရှည်တည်တံ့မည့် အထောက်အပံ့များကို နိုင်ငံတော် အစိုးရထံမှ ရရှိမည်ဟု မျှော်လင့်ပါသည်။ ကျွန်ုပ်တို့ ကျေးရွာသူ/သားများ ကိုယ်တိုင် အားထုတ် လုပ်ကိုင်ရရှိခဲ့မှုများကို ပြန်လည် စိစစ်ခြင်းနှင့် ရွေးချယ်ခဲ့သော ဦးစားပေးစီမံချက်များအား အချိန် မှန် ပြန်လည်သုံးသပ်၍ ပြုပြင်ရေးဆွဲခြင်း စသည်တို့ ဆောင်ရွက်နိုင်ရန် အကူအညီများ ဆက်လက် ရရှိမည်ဟု မျှော်လင့်ပါသည်။

(ခ) ငွေကြေးဝန်ဆောင်မှု လုပ်ငန်းများ

အိမ်ထောင်စုတစ်ခုချင်း၏ စီးပွားရေးလုပ်ငန်းများတွင် ရင်းနှီးမြှုပ်နှံရန် ချေးငွေသည် အရေးကြီး ပါသည်။ မြန်မာ့လယ်ယာဖွံ့ဖြိုးရေးဘဏ်အနေဖြင့် စပါးသီးနှံတစ်ခုတည်းကိုသာ အဓိကထားရာမ ှဒေသအလိုက် စိုက်ပျိုးသောသီးနှံများအတွက်ပါ အဆင်ပြေသောအစီအစဉ်ဖြင့် ဆောင်ရွက်ပေး နိုင်ရန် ချိတ်ဆက်ရပါမည်။ ထို့ပြင်ပုဂ္ဂလိက၊ ကဏ္ဍမှငွေကြေးဆိုင်ရာအဖွဲ့အစည်းများ ကျယ်ကျယ် ပြန့်ပြန့် ပါဝင်ဆောင်ရွက်နိုင်ရန် ချိတ်ဆက်တင်ပြရပါမည်။

(ဂ) အသက်မွေးဝမ်းကျောင်းဆိုင်ရာ နည်းပညာ နှင့် ဈေးကွက်အတွက် အထောက်အပံ့များ ဖြည့်ဆည်းပေးခြင်း

ကျေးရွာ၏ဖွံ့ဖြိုးတိုးတက်ရေးအတွက် စိန်ခေါ်ချက်တစ်ခုမှာ စိုက်ပျိုးထုတ်လုပ်သူ တောင်သူများ၏ ဈေးကွက်ဆိုင်ရာသဘောသဘာဝများ သိရှိမှုအားနည်းခြင်းဖြစ်သည်။ သို့ဖြစ်၍ဈေးကွက်ဖော်ဆောင်ရေးအတွက် အစိုးရ၊ ပုဂ္ဂလိက နှင့် အပြည်ပြည်ဆိုင်ရာအဖွဲ့အစည်းများ၏ ပံ့ပိုးမှုရရှိရန် တင်ပြချိတ်ဆက်ရပါမည်။

ထို့အပြင် အသက်မွေးဝမ်းကျောင်းဆိုင်ရာ နည်းပညာ သင်တန်းများ စီစဉ်ပေးခြင်းဖြင့် အသက်မွေးဝမ်းကျောင်း အခွင့်အလမ်းများကို ဖန်တီးပေးရုံသာမက ကျေးရွာများအလိုက် ပြောင်းလဲလုပ်ကိုင်ရန် လိုအပ်သောလုပ်ငန်းများ၊ ဖွံ့ဖြိုးတိုးတက်လာဖွယ်ရှိသော ဝန်ဆောင်မှုလုပ်ငန်းများ စသည်တို့အတွက် လိုအပ်သော ကျွမ်းကျင်မှုအသစ်များ အလိုက် စွမ်းဆောင်ရည် မြှင့်တင်ခြင်းများဖြင့် ချိတ်ဆက်ရန်လိုအပ်ပါသည်။

ကျေးရွာရှိ လူသားအရင်းအမြစ်သုံးစွဲမှုကို ထိရောက်စွာ အသုံးပြုနိုင်ရုံမက ဒေသတွင်း တနိုင်ငံပိုင် အသေးစားလုပ်ငန်းများ တိုးတက်လာစေနိုင်သောကြောင့် ကျေးရွာ၏ ဝင်ငွေရရှိမှုကို မြှင့်မားလာစေမည် ဖြစ်ပါသည်။

(ဂ) ဦးစားပေးစီမံချက်များနှင့် အကောင်အထည်ဖော် ဆောင်ရွက်မည့် အချိန်ကာလ

စီမံချက်ဆိုသည်မှာ ချမှတ်ထားသည့်ဗျူဟာကို လုပ်ငန်းအဖြစ် အောက်ခြေတွင် ဆောင်ရွက်သည့် အလုပ်ဖြစ်သည်။ စီမံကိန်းကာလ(၅)နှစ်တာအပြီးတွင် ချမှတ်ထားသည့်ပန်းတိုင် ရောက်ရှိရေးအတွက် စီမံချက်အသီးသီးတို့ကို အစီအစဉ်တကျ ချိတ်ဆက်ဆောင်ရွက်သွားရပါမည်။

(က) နှစ်ပတ်လည် ကျေးရွာဖွံ့ဖြိုးရေး အစီအစဉ်

ကျေးရွာလူထုသည် ငါးနှစ်တာအတွက် ကျေးရွာဖွံ့ဖြိုးရေးစီမံချက်ရေးဆွဲချိန်တွင် စိစစ်ရွေးချယ်ထားသည့် ဦးစားပေးစီမံချက်များမှာ ပြည့်စုံလုံလောက်နိုင်မည် မဟုတ်သေးပေ။ သို့ဖြစ်၍ ကျေးရွာလူထုသည် စီမံချက်များကို အကောင်အထည်ဖော်မှု (၂-၃) နှစ် ကျော်လာချိန်တွင် စီမံကိန်းငါးနှစ်တာကာလအတွင်း ဦးစားပေးလုပ်ငန်းများ ထပ်မံဖော်ထုတ်ပြီး လုပ်ဆောင်ရန် လိုအပ်လာပါမည်။ ဆိုးရွားသော သဘာဝဘေးအန္တရာယ် သက်ရောက်မှုများ မရှိခဲ့လျှင် ငါးနှစ်တာဖွံ့ဖြိုးရေး နည်းဗျူဟာသည် အနည်းနှင့်အများ ပြောင်းလဲမှုရှိမည် မဟုတ်သော်လည်း စီမံကိန်းငါးနှစ်တာအတွင်း ထပ်တိုးစီမံချက်များ ရှိလာနိုင်ပါသည်။

ထို့ကြောင့် ဤကျေးရွာဖွံ့ဖြိုးရေးစီမံချက်သည် နှစ်အလိုက် ဘဏ္ဍာရေးနှင့် ငွေကြေးစီမံမှုဆိုင်ရာ ရွေးချယ်ခြင်း၊ အစီအစဉ်နှင့် စီမံချက်များအား ပြုပြင်မွမ်းမံနိုင်ခြင်းတို့ကို ပြုပြင်ရ လွယ်ကူစေရန် ဦးတည်ပါသည်။ ဒေသတွင်း ဖြစ်ပေါ်လာသော ဖွံ့ဖြိုးရေးလိုအပ်ချက်၊ သဘာဝ ဘေးအန္တရာယ်၊ အခြားအရေးပေါ် ကိစ္စများနှင့် အစိုးရဘတ်ဂျက်များအပေါ် မူတည်၍ ဦးစားပေးအစီအစဉ်များကို ပြောင်းလဲရန် ဖြစ်ပါသည်။ သို့ဖြစ်၍ ကျွန်ုပ်တို့ ငါးနှစ်တာအတွက် ရေးဆွဲထားသော ဖွံ့ဖြိုးရေးရည်မှန်းချက် မူဘောင်တွင် နှစ်အလိုက် အကောင်အထည်ဖော်ဆောင်ရွက်မည့် နှစ်ပတ်လည် ကျေးရွာဖွံ့ဖြိုးရေး အစီအစဉ်ကို ပြင်ဆင်ရမည် ဖြစ်ပါသည်။

(ခ) ကဏ္ဍနှင့် ရင်းနှီးမြှုပ်နှံမှုကို အခြေခံ၍ စီမံချက်အုပ်စုသတ်မှတ်ခြင်း

အစီအစဉ်နှင့် စီမံချက်များအား ကဏ္ဍနှင့် ရင်းနှီးမြှုပ်နှံမှုကိုအခြေခံ၍ စီမံချက်အုပ်စု သတ်မှတ်ခြင်းသည် စီမံကိန်းဆိုင်ရာ အချက်အလက်များ ခွဲခြမ်းသုံးသပ်ရာတွင် များစွာ အထောက်အကူပြုပါသည်။ Functional classification သည် ဝန်ကြီးဌာန၊ ဦးစီးဌာနများအတွက် ၎င်းတို့နှင့် သက်ဆိုင်သော စီမံချက်များကို သိရှိနားလည်ရန် အထောက်အကူပြုပါသည်။ Economic classification သည် စီမံချက်များ၏ အကျိုးရလဒ် ဖြစ်ထွန်းမှုများအား အကဲဖြတ်သုံးသပ်ခြင်း လုပ်ငန်း များ ဆောင်ရွက်ရေးအတွက် လိုအပ်ပါသည်။

(၁) ကဏ္ဍကိုအခြေခံ၍ စီမံချက်အုပ်စုသတ်မှတ်ခြင်း (Functional Classification)

ဆောင်ရွက်မည့်စီမံချက်နှင့် စီမံချက်ဘတ်ဂျက်သည် (က) မည်သည့် ကဏ္ဍအောက်တွင် (ဥပမာ - စိုက်ပျိုးရေး၊ လျှပ်စစ်ကဏ္ဍ စသည်)၊ (ခ) မည်သည့်ဝန်ကြီးဌာနနှင့်သက်ဆိုင်သည် စသည် ဖြင့် ခွဲခြား သတ်မှတ်နည်းဖြစ်ပါသည်။

(၂) ရင်းနှီးမြှုပ်နှံမှုအမျိုးအစားကို အခြေခံ၍ အုပ်စုသတ်မှတ်ခြင်း (Economic Classification)

စီမံချက်ဘတ်ဂျက်အမျိုးအစားသည် မည်သည့်ရင်းနှီးမြှုပ်နှံမှု အမျိုးအစား ဖြစ်သည်ကို ဖော်ပြခြင်း ဖြစ်ပါသည်။

- သာမန် အသုံးစရိတ် (Current Expenditure) ဥပမာ-လစာ၊ နေ့တွက်စရိတ်၊ လုပ်ငန်း လည်ပတ်စရိတ်၊ ငှားရမ်းခ စသည်များ၊
- ငွေလုံးငွေရင်း အသုံးစရိတ် (Capital Expenditure) ဥပမာ-ဆောက်လုပ်ရေးပစ္စည်းများ နှင့် ပုံသေဝယ်ယူ၍ ရသော ရင်းနှီးမြှုပ်နှံမှုများ၊
- စွမ်းဆောင်ရည်မြှင့်တင်ရေး အသုံးစရိတ် (Capacity Building Expenditure) ဥပမာ - ဆွေးနွေးပွဲ၊ သင်တန်းစသည့်အသုံးစရိတ်၊
- လူသားချင်း စာနာမှု အထောက်အပံ့ (Humanitarian Support)

(ဂ) ဦးစားပေးစီမံချက်များ

ကျေးရွာဖွံ့ဖြိုးရေး အစည်းအဝေးတွင် အုပ်စုဖွဲ့ဆွေးနွေးမှုများမှ ကျေးရွာတွင် ဆောင်ရွက်သင့် သည့် လုပ်ငန်းခေါင်းစဉ်များ ထွက်ရှိလာပါသည်။ ယင်းလုပ်ငန်းများအနက် တက်ရောက်သူ ကျေးရွာသူ /သား အုပ်စု (၄) စုထဲမှ (၁၀) ဦးက ဦးစားပေးရမည့် စီမံချက်များကို အမှတ်ပေးကြပါသည်။ အချို့သော စီမံချက်များကို ဆောင်ရွက်ရာတွင် နည်းပညာဆိုင်ရာ အသေးစိတ်အထောက်အပံ့များကို မြို့နယ်အဆင့် အစိုးရဌာနများနှင့် အခြားအဖွဲ့အစည်းများထံမှ ပြည့်ပြည့်ဝဝ ရရှိရန် လိုအပ်ပါသည်။

(ဂ) ဦးစားပေးစီမံချက်များ

ကျေးရွာဖွံ့ဖြိုးရေး အစည်းအဝေးတွင် သဘောတူသတ်မှတ်ထားသော ဦးစားပေးစီမံချက်များမှာ-

စဉ်	ကဏ္ဍ/ အကြောင်း အရာ	စီမံချက်	ဦးစားပေး ရမှတ်	ဦးစားပေး အဆင့်	စီမံချက် အခွင့်အလမ်း နှင့် ဖော်ပြချက်	မှတ် ချက်
၁။	စီမံအုပ်ချုပ်မှုစနစ်	ကျေးရွာအဖွဲ့ အစည်းများဖွံ့ဖြိုးတိုးတက်ရေး ဆောင်ရွက်ခြင်း	၇၈	၂	- ကျေးရွာဖွံ့ဖြိုးရေးကော် မတီဖွဲ့စည်း၍ ➢ အဖွဲ့စည်းဆိုင်ရာ ဖွံ့ဖြိုး တိုးတက်ရေးသဘောတရား သင်တန်းပို့ချပေးခြင်း၊ ➢ ကျေးရွာစီမံချက်များ လက်တွေ့အကောင်ထည်ဖော်လေ့ကျင့်စေခြင်း	
၂။	စိုက်ပျိုးရေး (စပါး၊ ကွမ်း၊ပဲ၊)	- သီးနှံအထွက်နှုန်းပိုမိုတိုးတက် ထုတ်လုပ်နိုင်စေရန် နည်းပညာနှင့်ငွေကြေးဆိုင်ရာ ဝန်ဆောင်မှုများ လက်လှမ်းမှီရေး - အရည်အသွေးမီသည့်ထုတ်ကုန်များရရှိစေရန်ကြိတ်ခွဲမှု အဆင့်များကို မြှင့်တင်ပေး ခြင်း၊ - ရေငံတားတာများ တည်ဆောက်ခြင်း	၇၃	၅	- ဌာနဆိုင်ရာများ၊ ပုဂ္ဂလိ ကအဖွဲ့အစည်းများ နှင့် ချိတ်ဆက်၍ ➢ အထွက်ကောင်းမျိုး များရရှိရန်အခွင့်အ လမ်းများဖန်တီးခြင်း ➢ ဘက်စုံပိုးမွှားရောဂါ ကာကွယ်ရေးအခြေခံ သဘောတရားကို မိတ်ဆက်ပေးခြင်း - လယ်သမားများအား ကောင်းမွန်သော မျိုး ကောင်းမျိုးသန့်များ အသုံးပြုရန် နှင့် အသိ ပညာ မြှင့်တင် ရေးများဆောင်ရွက် ခြင်း။ ➢ လယ်သမားအဖွဲ့ ဖွဲ့စည်းခြင်း၊ ➢ နည်းပညာနှင့်စီမံခန့်ခွဲ မှုသင်တန်းများ ဖန်တီး ပေးခြင်း၊ - အစိုးရ နှင့် ပုဂ္ဂလိက အဖွဲ့အစည်းများနှင့် ပူးပေါင်းဆောင်ရွက်ပြီး တောင်သူများပူးပေါင်း ပါဝင်ဆောင်ရွက်သော စမ်းသပ်ကွက်များ ဆောင်ရွက်နိုင်ရန် တိုက်တွန်းအားပေးခြင်း - လိုအပ်သောသွင်းအားစုများ အချိန်မှီ သုံးစွဲ နိုင်ရန် ချေးငွေရရှိနိုင်	

					သည့်နေရာများနှင့် ချိတ်ဆက်ခြင်း (မြန်မာ့လယ်ယာဖွံ့ဖြိုးရေးဘဏ်၊ သမဝါယမအဖွဲ့အစည်းများ၊ မြစိမ်းရောင်) • ဆားငံရေပင်ရောက်မှု ကာကွယ်သည့်နည်းလမ်းများ စူးစမ်းလေ့လာဖော် ထုတ်ခြင်း • မြို့နယ်စီမံချက်ရေးဆွဲ ရေးအစီအစဉ်အောက်တွင်အရည်အသွေးကောင်း မျိုးစေ့များကို ရောင်းချသောကုမ္ပဏီ များကိုဖိတ်ကြားပြီး အရည်အသွေးကောင်း မွန်သောစပါးများ ထုတ်လုပ်/ရောင်းချ နိုင်စေရန် အားပေးမှု များပြုလုပ်ခြင်း • အရည်အသွေးရှိသည့် ထုတ်ကုန်များရရှိစေ ရန်ကြိတ်ခွဲမှုအဆင့်များ ကို မြှင့်တင်ပေး ခြင်း၊ ➢ ဆန်ကြိတ်ခွဲသူများ ဆန်စက်ပိုင်ရှင်များ အား အရည်အသွေး မြင့်ဆန်စက်နှင့် ထုတ်ပိုးမှုစက် များကို လက်လှမ်း မှီစေရန် နည်းပညာနှင့် ငွေကြေးများပံ့ပိုးပေး ခြင်း ➢ ထုပ်ပိုးမှုအရည်အသွေး မြှင့်တင်ခြင်းအားဖြင့် ပြည်တွင်း/ပဈေးကွက် များကိုတိုးတက်လာစေ ခြင်း၊	
၃။	စိုက်ပျိုးရေး (ရော်ဘာ)	• ရော်ဘာထုတ်လုပ်မှုတိုးတက်ရေး အတွက် နည်းပညာ နှင့် ငွေကြေး ဆိုင်ရာဝန်ဆောင်မှုများလက်လှမ်း မှီရောက်	၇၅	၄	• ဌာနဆိုင်ရာများ၊ ပုဂ္ဂလိ ကအဖွဲ့အစည်းများ နှင့် ချိတ်ဆက်၍ ➢ အရည်အသွေးကောင်း မွန်သော အဖူးကူးရာ ဘာပျိုးပင် များစိုက်ပျိုးနိုင်အောင်ဖန်တီး ခြင်း ➢ အရည်အသွေးမြင့် ရော်ဘာ ပစ္စည်းများ ထုတ် လုပ်မှုဆိုင်ရာ နည်းပညာဖွံ့ဖြိုး အောင်ဖန်တီးခြင်း ➢ ရော်ဘာထုတ်လုပ်မှုလုပ်ငန်းအတွက် ချေးငွေ ရရှိရန် ဖန်တီးခြင်း	

၄။	မွေးမြူရေး	• အသေးစားနှင့် စီးပွားဖြစ်မွေးမြူရေး လုပ်ငန်း များ တိုးတက်လုပ်ကိုင်လာရန် အခြေအနေကောင်းများ ဖန်တီးခြင်း	၇၀	၆	• ရောဂါကာကွယ်ကုသမှုအတွက်အစုအဖွဲ့ဖွဲ့၍ လုပ်ဆောင်ခြင်း၊ ➢ မွေးမြူရေးအဖွဲ့ဖွဲ့စည်းခြင်း၊ ➢ ရောဂါကာကွယ်ကုသ နည်းသင်တန်းပေးခြင်း ➢ ကာကွယ်ဆေးပုံမှန် ထိုးနှံခြင်း၊ • ချေးငွေရရှိနိုင်သည့် နေရာများနှင့်ချိတ်ဆက်ခြင်း (သမဝါယမအဖွဲ့အစည်း၊ မြစိမ်းရောင်	ကျေးလက်ဦးစီး
၅။	ငါးလုပ်ငန်း	• သဘာဝငါးသံယံဇာတများရေရှည် တည်တံ့ခိုင်မြဲအောင် ထိန်းသိမ်း စောင့်ရှောက်ရေး	၇၀	၅	• ကျေးရွာလူထုအားအသိ ပညာတိုးမြှင့်စေခြင်း၊ • မိုးဦးရာသီများတွင် ငါးရစ်၊ငါးသန်များကိုကာကွယ်စောင့်ရှောက်သော ပညာပေးစကား ဝိုင်းများ အားအလေးထား ကျင်းပ ခြင်း၊ • ငါးလုပ်ငန်းဦးစီးဌာန၏ ဖွဲ့စည်းပုံအားမြှင့်တင် ပေးခြင်း၊ • ကမ်းပါးတစ်လျှောက်လမုပင်များပျိုးထောင်ပေး ခြင်း၊ • ငါးသံယံဇာတများ ထိန်း သိမ်းကာကွယ် စောင့် ရှောက်ရန် အတွက် စည်းရုံး လှုံ့ဆော် ခြင်း၊ • ကျောင်းနေအရွယ်က လေးများအား သဘာဝအရင်းမြစ်များကိုအသုံးချခြင်းနှင့်ပတ်သက်သောသတင်းအချက်အလက်များ၊ ဗဟုသုတများ သင်ကြားပေးခြင်းဖြင့်၎င်းတို့မှတစ်ဆင့်မိဘများထံသို့ရောက်ရှိစေခြင်း၊ • အသိပညာ၊ဗဟုသုတများပြန့်ပွားစေရန်အတွက် မူလတန်းပညာရေး သင်ရိုးညွှန်းတမ်းများတွင် ထည့်သွင်းရေးဆွဲခြင်း • ငါးဖမ်းခြင်းနှင့်ပတ်သက်သည့်ဥပဒေများ၊ စည်းမျဉ်း၊စည်းကမ်းများ ကို ပြဋ္ဌာန်းခြင်းနှင့်လိုက်နာ စေခြင်း၊ • ကမ်းပါးတိုက်စားခြင်း၊ ကမ်းပါးပြိုခြင်းတို့ကို ကာကွယ်ရန်နှင့် ငါးမျိုးများပွားများလာရန် အတွက် ပတ်ဝန်းကျင် ကောင်းဖန်တီးပေးရန် ကမ်းရိုးတမ်းတစ်လျှောက် သစ်တောများ ပျိုးထောင်ခြင်း၊	

၆။	စိုက်ပျိုး မွေးမြူရေး မဟုတ်သော ဖွံ့ဖြိုးရေးလုပ်ငန်း	• ပြည်တွင်းပြည်ပဖြန့်ဖြူးနိုင် သော ဒေသထွက်ကုန်များအခြေခံသော တန်ဖိုးဖြင့် ကုန်ချောထုတ် လုပ်ခြင်းနှင့် ရောင်းဝယ်ခြင်း • ဟော်တယ်နှင့် ခရီးသွားလာရေး ကဏ္ဍဖွံ့ဖြိုးလာအောင် ဆောင်ရွက် ခြင်း	၆၁	၉	• အခြေခံကျသော ရေရှည် စီမံကိန်းရေးဆွဲနည်းနှင့် ပတ်သက်သော စွမ်းရည် များ ဖွံ့ဖြိုးတိုးတက်လာ အောင်ပြုပေးခြင်း၊ ➢ လုပ်ငန်းစီမံခန့်ခွဲမှုသင် တန်းများပံ့ပိုးပေးခြင်း၊ ➢ ချေးငွေရရှိနိုင်သောနေ ရာများနှင့်ချိတ်ဆက် ခြင်း • ဒေသထွက်ကုန်များအခြေခံသောကုန်ချောထုတ်လုပ်မှုနှင့်ရောင်းဝယ်မှု များ၊ ဟော်တယ်နှင့် ခရီးသွားလာရေးကဏ္ဍဖွံ့ဖြိုးရေးအတွက် အထောက်အကူပြုမည့် အခြေနေကောင်းများ တိုးတက်အောင် ဆောင်ရွက်ပေးခြင်း။	•
၇။	ပညာရေး	• ပညာတတ်မြောက်မှု အဆင့် တိုးတက်ရေး	၈၃	၁	• မိဘဆရာအသင်းအား စွမ်းဆောင်ရည် မြှင့်တင် ပေးခြင်း • သင့်တော်သည့် ကျောင်း မြေနေရာရှာဖွေရန် လိုအပ်ခြင်း • ကျောင်းအသုံးဆောင် ပရိဘောဂများသက်ဆိုင် ရာဌာနများ သို့ တောင်း ဆိုခြင်း • ကျေးရွာတစ်ခုစီတွင် ၎င်းတို့၏ကိုယ်ပိုင်ကျောင်းများဖြစ်လာ အောင်ကျောင်းဆောင်သစ်များ ပံ့ပိုးပေးခြင်း	•
၈။	ကျန်းမာရေး	• ကျေးရွာသူရွာ သားများ၏ ကျန်းမာရေးအသိများတိုးတက် မြှင့်မားလာရေး နှင့်ကျန်းမာရေး ပိုမိုကောင်းမွန်လာစေရေး	၆၉	၇	• သဘာဝဘေးအန္တရာယ်နှင့်အရေးပေါ်ကူးစက်ရောဂါပျံ့နှံ့ခြင်းများ အတွက် လိုအပ်သော ပြင်ဆင်မှုများနှင့် အသိပေးနှိုးဆော်မည့်တက်ကြွသည့်အဖွဲ့အစည်းများဖွဲ့စည်းခြင်း၊ • မူလတန်းကျောင်းများတွင်ကျောင်း ကျန်းမာ ရေးအသိပညာပေး လုပ် ငန်း များ ထည့်သွင်း ရေးဆွဲခြင်း • ကျန်းမာရေးအသိ ပညာပေးခြင်း • လူမှုရေးရန်ပုံငွေနှင့် ကျန်းမာရေးအကျိုး တော်ဆောင်အဖွဲ့များ တည်ထောင်ခြင်း။	•

၉။	ရေနှင့် သန့်ရှင်းရေး	• ယင်လုံအိမ်သာများ စနစ် တကျ သုံးစွဲရေး			- ကျန်းမာရေးအသိ ပညာပေးခြင်း - မူလတန်းကျောင်းများတွင်ကျောင်း ကျန်းမာ ရေးအသိပညာပေး လုပ်ငန်း များ ထည့်သွင်း ရေးဆွဲခြင်း	•
၁၀။	လူငယ်၊ ယဉ်ကျေးမှု နှင့် အားကစား	• လူငယ်များ၏ စွမ်းဆောင်ရည် မြှင့်တင်ရန်ဆောင်ရွက်ခြင်း	၆၄	၈	- စာဖတ်ခြင်း၊စဉ်းစားတွေးခေါ်ခြင်းများ လုပ်ဆောင်နိုင်ရန် စည်းရုံးလှုံ့ဆော်ခြင်း၊ - ဦးဆောင်ဦးရွက်ပြုနိုင် သောသင်တန်းများ ပေး ခြင်း၊ - လူငယ်များကို စုဝေး တိုင်ပင်ဆွေးနွေးခြင်း - လူငယ်များသောစာရေးဆရာများ၏ စကား ဝိုင်းများနှင့် စာပေ ဟောပြောပွဲများအားအဖွဲ့လိုက် စုနားထောင်ခြင်းနှင့် စုဝေးတိုင်ပင်ခြင်းတို့လုပ်နိုင်အောင် စည်းရုံးလှုံ့ဆော်ခြင်း - လူငယ်များအတွက် ပညာရေး၊ အားကစား စသော လူမှုရေးလုပ်ငန်း ကဏ္ဍများတွင် စိတ်ကူးအမြင်များမှတစ်ဆင့်လက်တွေ့ ဖြစ်လာအောင် အခွင့်အလမ်းများ ဖန်တီးပေးခြင်း၊	•
၁၁	လျှပ်စစ်	• ကျေးရွာ မီးလင်းရေး	၇၆	၃	- ကျေးရွာမီးလင်းရေး ကော် မတီဖွဲ့စည်းရန်။ - ခန့်မှန်းကုန်ကျငွေ တွက် ချက်ခြင်း - ကျေးလက်ဦးစီးဌာန နှင့် ချိတ်ဆက်ခြင်း	ကျေးလက် ဦးစီး
၁၂	ကျေးရွာအဆောက်အအုံ	• ကျေးလက်လမ်း ပြုပြင်ခြင်း	၇၈	၂	• ကျေးလက်ဦးစီးဌာန နှင့် ချိတ်ဆက်၍ကျေးလက်လမ်း ပြုပြင်ခြင်း။	ကျေးလက် ဦးစီး

(ဃ) အကောင်အထည်ဖော် မည့် အချိန်ကာလ

ကျေးရွာလူထုက ဖော်ထုတ်ရေးဆွဲထားသော ဦးစားပေးစီမံချက်များကို အကောင်အထည်ဖော် ဆောင်ရွက်ရန် စီမံကိန်းကာလကို ကွင်းဆင်းဆောင်ရွက်ချက်များအား အခြေခံ၍ ရေးဆွဲထား ပါသည်။ ကျေးရွာဖွံ့ဖြိုးရေး စီမံကိန်းကာလများကို နှစ်စဉ် ပြုပြင်ရေးဆွဲပါမည်။ စီမံကိန်းကာလ အပိုင်းအခြားကို အောက်ပါဇယားတွင် ဖော်ပြထားပါသည်။

စဉ်	စီမံချက်	ဦးစားပေးအဆင့်	၂၀၁၆	၂၀၁၇	၂၀၁၈	၂၀၁၉	၂၀၂၀
၁	ပညာတတ်မြောက်မှုအဆင့်တိုးတက်ရေး	၁	Â	Â	Â	Â	Â
၂	ကျေးလက်လမ်းပြုပြင်ခြင်း	၂	Â				
၃	ကျေးရွာအဖွဲ့ အစည်းများဖွံ့ဖြိုးတိုးတက်ရေး ဆောင်ရွက်ခြင်း	၂	Â	Â	Â	Â	Â
၄	ကျေးရွာ မီးလင်းရေး	၃	Â				
၅	ရော်ဘာထုတ်လုပ်မှုတိုးတက်ရေးအတွက် နည်းပညာ နှင့် ငွေကြေး ဆိုင်ရာ ဝန်ဆောင်မှုများလက်လှမ်း မှီရောက်	၄	Â	Â	Â	Â	Â
၆	သီးနှံအထွက်နှုန်းပိုမိုတိုးတက်ထုတ်လုပ်နိုင်စေရန် နည်းပညာ နှင့်ငွေကြေးဆိုင်ရာ ဝန်ဆောင်မှု များ လက်လှမ်းမှီရောက်	၅	Â				
	အရည်အသွေးမီသည့်ထုတ်ကုန်များ ရရှိစေရန်ကြိတ်ခွဲမှု အဆင့် များကို မြှင့်တင်ပေး ခြင်း၊		Â				
	ရေဝံ့တားတာများ တည်ဆောက်ခြင်း						Â
၇	သဘာဝငါးသိမ်းဇာတများရေရှည် တည်တံ့ခိုင်မြဲအောင် ထိန်းသိမ်းစောင့်ရှောက်ရေး	၅	Â	Â	Â	Â	Â
၈	အသေးစားနှင့် စီးပွားဖြစ်မွေးမြူရေး လုပ်ငန်း များ တိုးတက်လုပ်ကိုင်လာရန်အခြေအနေကောင်းများဖန်တီးခြင်း	၆	Â	Â	Â	Â	Â
၉	ကျေးရွာသူရွာသားများ၏ကျန်းမာရေး အသိများတိုးတက် မြှင့်မားလာရေး နှင့် ကျန်းမာရေး ပိုမိုကောင်းမွန်လာစေရေး	၇	Â	Â	Â	Â	Â
၁၀	ယင်လုံအိမ်သာများစနစ်တကျသုံးစွဲ ရေး		Â	Â	Â	Â	Â
၁၁	လူငယ်များ၏ စွမ်းဆောင်ရည်	၈	Â	Â	Â	Â	Â

	မြင့်တင်ရန်ဆောင်ရွက်ခြင်း						
၁၂	ပြည်တွင်းပြည်ပဖြန့်ဖြူးနိုင် သောဒေသ ထွက်ကုန်များအခြေခံသော တန်ဖိုးမြှင့် ကုန်ချောထုတ်လုပ်၊ရောင်းဝယ်ခြင်း ဟော်တယ်နှင့် ခရီးသွားလာရေးကဏ္ဍ ဖွံ့ဖြိုးလာအောင် ဆောင်ရွက် ခြင်း	၉		Â	Â	Â	Â

(၉) ဘက်ဂျက်နှင့် ငွေကြေးဆိုင်ရာ အစီအစဉ်

ဘက်ဂျက်အစီအစဉ်ကို အောက်ပါဇယားတွင် ဖော်ပြထားပါသည်။ ဘက်ဂျက်ကို အစီအစဉ် ရေးဆွဲချိန်တွင် ကုန်ကျစရိတ်ကိုအခြေခံ၍ ခန့်မှန်းတွက်ချက်ထားပါသည်။ အမှန်တကယ် ကုန်ကျ နိုင်မည့် ဘက်ဂျက်ကို သက်ဆိုင်ရာဌာနများ၊ ပြင်ပအဖွဲ့အစည်းများမှ နည်းပညာနှင့် ငွေကြေး အကူအညီများရယူ၍ ပြန်လည်တွက်ချက်သွားရန် လိုအပ်ပါသည်။ ဖော်ပြပါ ဘက်ဂျက်အစီအစဉ်တွင် ကျေးရွာလူထုမှ ထည့်ဝင်သော လုပ်သား အင်အား၊ လုပ်ငန်းသုံးကိရိယာများ၊ ပူးပေါင်းပါဝင်သော အချိန်များကို ထည့်သွင်းတွက်ချက်ထားခြင်း မရှိပါ။

(၁၀) ကျေးရွာဖွံ့ဖြိုးရေးလုပ်ငန်းများ အကောင်အထည်ဖော်မည့် နည်းလမ်းနှင့် အစီအစဉ်များ

ကျေးရွာဖွံ့ဖြိုးရေးအစီအစဉ်ကို ကျေးရွာလူထုက ဦးဆောင် အကောင်အထည်ဖော်မည် ဖြစ် သဖြင့် လုပ်ငန်းအောင်မြင်ရေးနှင့် ရည်မှန်းချက်များသို့ ရောက်ရှိရေးမှာ ကျေးရွာတွင် တာဝန်ရှိ ပါသည်။

(က) ကျေးရွာဖွံ့ဖြိုးရေးကော်မတီ၏ အခန်းကဏ္ဍ

ကျေးရွာဖွံ့ဖြိုးရေးအစီအစဉ်တွင် ပါဝင်သော စီမံကိန်းလုပ်ငန်းများကို အထိရောက်ဆုံး အကောင် အထည်ဖော်ရန် တာဝန်မှာ ကျွန်ုပ်တို့ကျေးရွာလူထု၏ တာဝန် ဖြစ်ပါသည်။ ကျွန်ုပ်တို့ကျေးရွာ ဖွံ့ဖြိုးရေး ကော်မတီသည် ပေါင်းစပ်ညှိနှိုင်းရေးနှင့် စီမံခန့်ခွဲရေး တာဝန်ကို အဓိကယူပါမည်။ အဖွဲ့အစည်း အသီးသီး၊ ကော်မတီအသီးသီးအား တာဝန်များ ခွဲဝေအပ်နှင်း၍ သက်ဆိုင်ရာစီမံကိန်းများ ဆောင်ရွက် နိုင်ရန် ဦးဆောင်ပါမည်။ ဥပမာ-မိဘဆရာအသင်းသည် ကျေးရွာမူလတန်းကျောင်း၏ ပညာရေး အရည်အသွေး ကောင်းမွန်တိုးတက်ရန် တာဝန်ယူဆောင်ရွက်စေ၍ လယ်သမားအဖွဲ့က ကျေးရွာ လယ်ယာကုန်ထုတ်လမ်း အဆင့်မြှင့်ခြင်းလုပ်ငန်းကို တာဝန်ယူဆောင်ရွက်စေခြင်း ဖြစ်ပါသည်။

(ခ) ဖွံ့ဖြိုးရေးမိတ်ဖက် အဖွဲ့အစည်း

ကျွန်ုပ်တို့ ကျေးရွာကော်မတီအဖွဲ့များက ဖွံ့ဖြိုးရေးစီမံကိန်းများ အကောင်အထည်ဖော်ရာ တွင် ဦးဆောင်စီမံခန့်ခွဲမှု တာဝန်ယူဆောင်ရွက်သော်လည်း အခြားသော ဖွံ့ဖြိုးရေး မိတ်ဖက်အဖွဲ့များ ကိုလည်း ရှာဖွေဆက်သွယ် ပူးပေါင်းရန် လိုပါသည်။ ကျွန်ုပ်တို့ ကိုယ်တိုင်မတတ်နိုင်သော အကူအညီ များ ရယူဆောင်ရွက်ရန် ဖြစ်ပါသည်။ ဥပမာ - မိဘဆရာအသင်းသည် မူလတန်းပညာရေး သင်ကြားမှု အရည်အသွေး တိုးတက်ရေး ဆောင်ရွက်ရန် မြို့နယ်ပညာရေးဌာနနှင့် ချိတ်ဆက်ညှိနှိုင်း

ဆောင်ရွက်ရပါမည်။ လယ်သမား အဖွဲ့အစည်းကလည်း လယ်ယာကုန်ထုတ်လုပ်ငန်း အထောက်အကူပြုလမ်း အဆင့်မြှင့်တင်ရန် မြို့နယ်ဆောက်လုပ်ရေးဦးစီးဌာနနှင့် ဆက်သွယ်၍ အင်ဂျင်နီယာ ဒီဇိုင်းပုံစံနှင့် တွက်ချက်မှုဆိုင်ရာ အကူအညီများ ရယူရပါမည်။

(ဂ) ကန်ထရိုက်နှင့် ဝန်ဆောင်မှုပေးသည့် အဖွဲ့အစည်းများ

စီမံကိန်းလုပ်ငန်းများ၏ အသေးစိတ်လုပ်ငန်းအမျိုးအစား ဖော်ပြချက်တွင် တင်ဒါခေါ်ယူ ဆောင်ရွက်ရမည့် ကိစ္စများကိုလည်း တွေ့ရပါမည်။ ဤလုပ်ငန်း အမျိုးအစားများအတွက် အောက်ပါ အဖွဲ့အစည်း/ပုဂ္ဂိုလ်များ၏ ပါဝင်မှုမှာ အမှန်ပင် လိုအပ်ပါမည်။

- ဆောက်လုပ်ရေး၊ ကြီးကြပ်ရေးစသည့် လုပ်ငန်းများအတွက် ကန်ထရိုက်များ
- စိုက်ပျိုးရေး၊ မွေးမြူရေးစသည့် သင်တန်းများအတွက် နည်းပညာဆိုင်ရာနှင့် စီမံခန့်ခွဲမှုဆိုင်ရာ ဝန်ဆောင်မှုပေးသည့် အဖွဲ့များ (နိုင်ငံတကာဖွံ့ဖြိုးမှု အဖွဲ့အစည်းများ၊ ဒေသဖွံ့ဖြိုးရေး အဖွဲ့အစည်းများ၊ ပုဂ္ဂလိက အဖွဲ့အစည်းများ၊ လူထုအဖွဲ့အစည်းများ)

ကန်ထရိုက်နှင့်ဝန်ဆောင်မှုပေးသည့် အဖွဲ့အစည်းများက စီမံကိန်းလုပ်ငန်းတွင် ဖော်ပြထားသော သတ်သတ်မှတ်မှတ် ကိစ္စများကိုသာ ကြီးကြပ်မှုပေးမည်ဖြစ်ပြီး လုပ်ငန်းတစ်ခုလုံး လွှမ်းခြုံကြီးကြပ်ရန် တာဝန်မှာ ကျွန်ုပ်တို့ကျေးရွာဖွံ့ဖြိုးရေး ကော်မတီက တာဝန်ပေးထားသောအဖွဲ့၏ တာဝန်သာ ဖြစ်ပါသည်။ အချို့ကိစ္စများတွင် ကြီးကြပ်ရေးတာဝန်မှာ မြို့နယ်သက်ဆိုင်ရာဦးစီးဌာနက တာဝန်ယူပါမည်။ ဤကိစ္စမျိုးတွင် ကျေးရွာဖွံ့ဖြိုးရေးကော်မတီသည် တာဝန်ပေးထားသော ကော်မတီကို ဦးဆောင်၍ မြို့နယ်ဌာန ဆိုင်ရာအဖွဲ့အစည်းများနှင့် နီးနီးကပ်ကပ် ပူးပေါင်း ဆောင်ရွက်ပါမည်။

(ဃ) ကျေးရွာဖွံ့ဖြိုးရေးလုပ်ငန်းများ လည်ပတ်ရန်နှင့် ပြုပြင်ထိန်းသိမ်းရန်အတွက် အဖွဲ့အစည်းဆိုင်ရာ အစီအစဉ်များနှင့် ငွေကြေးဆိုင်ရာ အစီအမံများ

ကျွန်ုပ်တို့ကော်မတီအနေဖြင့် လုပ်ငန်းတစ်ခုချင်းစီအတွက် ရေရှည်တည်တံ့ရေး အစီအစဉ်များ ထားရှိမည်။ ဥပမာအားဖြင့် တံတားဆောက်လုပ်ခြင်းလုပ်ငန်းတွင် အသုံးပြုသူများထံမှ အသုံးပြုခ ကောက်ခံခြင်း၊ စေတနာအလျောက် ထည့်ဝင်လိုသူများထံမှ အလှူငွေကောက်ခံခြင်းတို့ ဆောင်ရွက်မည်။ ထို့အပြင် တံတားပေါ်ဖြတ်သန်းသွားလာ သယ်ယူမည့်ပစ္စည်းများ၏ ပမာဏကို ကန့်သတ်ခြင်းကဲ့သို့သော စည်းကမ်းများ သတ်မှတ်မည်။

ဖွံ့ဖြိုးရေးလုပ်ငန်းများ ရေရှည်တည်တံ့ရေးအတွက် လုပ်ငန်းအလိုက် သက်ဆိုင်ရာကော်မတီ၊ အဖွဲ့အား တာဝန်အပ်နှင်းဆောင်ရွက်မည် ဖြစ်ပါသည်။ ဥပမာအားဖြင့် တံတားပြုပြင်ထိန်းသိမ်းရေးအတွက် လမ်းကော်မတီ၊ စာသင်ကျောင်း ပြုပြင်ထိန်းသိမ်းရေးအတွက် မိဘဆရာအသင်း စသည်ဖြင့် ဆောင်ရွက်ပါမည်။

(၁၁) စီမံကိန်း ကြီးကြပ်စစ်ဆေးခြင်းနှင့် အကဲဖြတ်သုံးသပ်ခြင်း

ကျေးရွာ၏ ကျေးရွာဖွံ့ဖြိုးရေးအစီအစဉ် အကောင်အထည်ဖော်ရာတွင် တိုးတက်မှုအခြေအနေများအား စနစ်တကျ ကြီးကြပ်စစ်ဆေး အကဲဖြတ်ကြပါမည်။ အစကနဦး၌ ကြီးကြပ်စစ်ဆေး အကဲဖြတ်ခြင်း လုပ်ငန်းကို ရိုးရှင်းလွယ်ကူသော နည်းလမ်းများဖြင့် ဆောင်ရွက်ပါမည်။

သို့မှသာ ရည်ရွယ်သည့်အတိုင်း ကြီးကြပ်စစ်ဆေး အကဲဖြတ်သည့် လုပ်ငန်းကို ပြီးမြောက်အောင် ဆောင်ရွက် နိုင်ပါလိမ့်မည်။

လူထုဗဟိုပြု၍ အားလုံးပူးပေါင်းပါဝင်သော ကျေးရွာဖွံ့ဖြိုးရေးအစီအစဉ် အကောင်အထည် ဖော်သောနည်းလမ်းကို လက်ကိုင်ကျင့်သုံးသည့်အလျောက် ကျွန်ုပ်တို့သည် ကျေးရွာဖွံ့ဖြိုးရေး လုပ်ငန်း များကို ကြီးကြပ်စစ်ဆေး သုံးသပ်ရာတွင် ကျေးရွာအတွင်းရှိ အဖွဲ့အစည်းများ၊ အိမ်ထောင်စုများ တက်ကြွစွာ ပူးပေါင်းပါဝင်လာအောင် ဆောင်ရွက်ပါမည်။ ဤသို့ဆောင်ရွက်နိုင်ရန် သင့်တော်သော အဖွဲ့ အစည်းစနစ်၊ လုပ်ထုံးလုပ်ငန်းများ တည်ဆောက်ပါမည်။

(က) ကြီးကြပ်စစ်ဆေးခြင်း

အထူးသဖြင့် ကျွန်ုပ်တို့သည် ကျွန်ုပ်တို့ကျေးရွာဖွံ့ဖြိုးရေး အစီအစဉ်၏ လုပ်ငန်းပိုင်းဆိုင်ရာ တိုးတက်မှု (physical progress) နှင့် ငွေကြေးဆိုင်ရာ တိုးတက်မှု (financial progress) တို့ကို စနစ်တကျ ကြီးကြပ်စစ်ဆေးပါမည်။ ၎င်းစစ်ဆေးခြင်းကို သုံးလပတ်အစီအစဉ်ဖြင့် ဆောင်ရွက် ပါမည်။ ကြီးကြပ်စစ်ဆေးခြင်းလုပ်ငန်းကို ကျေးရွာဖွံ့ဖြိုးရေး ကော်မတီ၏ စီစဉ်မှုဖြင့် သက်ဆိုင်ရာ စီမံချက် လုပ်ငန်းအလိုက် တာဝန်ယူဆောင်ရွက်နေသော အဖွဲ့အသီးသီးတို့က မိမိတို့ တာဝန်ကျရာ ကဏ္ဍအလိုက် စစ်ဆေးသုံးသပ်ပါမည်။

အဖွဲ့အသီးသီး၊ ကော်မတီအသီးသီးသည် မိမိတို့၏ စီမံကိန်းဆိုင်ရာ ကနဦး သတင်း အချက်အလက်များ (Baseline) ရရှိအောင် ဆောင်ရွက်ကြပါမည်။ ယင်းအခြေခံ သတင်းအချက်အလက်များ သည် စီမံကိန်း၏ တိုးတက်မှုကို တိုင်းတာမည့် အညွှန်းကိန်း (indicator) များ ဖြစ်ပါမည်။ သုံးလပတ် ကုန်ဆုံးချိန်တိုင်းတွင် ကော်မတီနှင့် အဖွဲ့အသီးသီးသည် ၎င်းတို့၏ ကြီးကြပ်စစ်ဆေး တွေ့ရှိမှု အစီရင်ခံစာ (monitoring report) ကို ရွာလူထုအစည်းအဝေး၌ အစီရင်ခံတင်ပြပါမည်။ ဆက်လက် ညှိနှိုင်း ဆောင်ရွက်ရမည့် ကိစ္စများကို ကျေးရွာဖွံ့ဖြိုးရေးကော်မတီက ဦးဆောင်ပါမည်။ သုံးလပတ် ကြီးကြပ်စစ်ဆေးမှု အစီရင်ခံစာသည် အောက်ပါအချက်များအပေါ် ဦးတည်ပါမည်။

(၁) လုပ်ငန်းပိုင်းဆိုင်ရာတိုးတက်မှု (Physical progress)

- စီမံကိန်းလုပ်ငန်းများလုပ်ငန်းပိုင်းတိုးတက်မှုနှင့် ပြီးမြောက်မှုအတိုင်းအတာ
- အကောင်အထည်ဖော်ရာတွင် ကြုံတွေ့ရသော အခက်အခဲ အဟန့်အတားများနှင့် ပြုပြင်သင့်သော အဆိုပြုချက်များ၊
- ပြုပြင်ပြောင်းလဲဆောင်ရွက်ရန် လိုအပ်သော ဖွံ့ဖြိုးရေးဗျူဟာ နှင့် စီမံကိန်းများ၊

(၂) ငွေကြေးဆိုင်ရာတိုးတက်မှု (Financial progress)

- ငွေသားနှင့်ငွေသားမဟုတ်သော အရင်းအနှီး လိုအပ်ချက်များ စုစည်းပြီးစီးမှု (မူလ လျာထားချက်နှင့် နှိုင်းယှဉ်၍)၊
- သုံးလပတ်ကုန်တွင် ရှိသော ငွေသားနှင့် အခြားပစ္စည်း လက်ကျန်၊
- ငွေသားနှင့် ငွေသားမဟုတ်သော အရင်းအမြစ်များ စုဆောင်းရာတွင် ကြုံတွေ့နေရသော အခက်အခဲများ၊ ပြဿနာများ၊

- ငွေကြေးစုဆောင်း ပြင်ဆင်မှု တိုးတက်ရန် အဆိုပြုနည်းလမ်းများ၊

ကျေးရွာဖွံ့ဖြိုးရေးကော်မတီသည် သုံးလပတ် ကြီးကြပ်စစ်ဆေးမှု အစီရင်ခံစာ အနှစ်ချုပ်ကို ပြုစု ပြင်ဆင်ပြီး သက်ဆိုင်ရာ ကျေးရွာအုပ်စုအုပ်ချုပ်ရေးမှူးနှင့် သက်ဆိုင်ရာ မြို့နယ်ဦးစီးဌာန များသို့ အစီရင်ခံ ပေးပို့ပါမည်။ စာမျက်နှာ (၂-၃) ခန့် ပါဝင်သော အစီရင်ခံစာတွင် အခက်အခဲနှင့် ရင်ဆိုင်ကျော်လွှားမှုများ၊ ကျေးရွာသူ/သားများ ပြုပြင်ပြောင်းလဲ ဆောင်ရွက်မည့် အစီအစဉ်များ၊ လိုအပ် သော အကူအညီ အထောက်အပံ့များ စသည်တို့ ပါဝင်ပါမည်။

(ခ) နှစ်ပတ်လည် ကျေးရွာဖွံ့ဖြိုးရေးစီမံကိန်း ဆောင်ရွက်ပြီးစီးမှု အကဲဖြတ်ပွဲ

စီမံကိန်းကာလ နှစ်တစ်နှစ် ကုန်ဆုံးချိန်တွင် စီမံကိန်း၏ တိုးတက်မှုအခြေအနေကို ဘက်စုံ ရှုထောင့်စုံမှ ပြန်လည်သုံးသပ် အကဲဖြတ်ကြပါမည်။ ဤနှစ်ပတ်လည် သုံးသပ်တွေ့ဆုံပွဲ၏ ရည်ရွယ် ချက်မှာ ဆောင်ရွက်နေသော ကျေးရွာဖွံ့ဖြိုးရေးလုပ်ငန်းများ၏ တိုးတက်မှု အခြေအနေများကို အောက်ပါ အဖွဲ့အစည်း/ပုဂ္ဂိုလ်များအား ဖိတ်ကြား အသိပေးတင်ပြနိုင်သော အခွင့်အလမ်း ဖန်တီးနိုင်ရန် ဖြစ်ပါ သည်။ ဖိတ်ကြားမည့် အဖွဲ့အစည်းများမှာ -

- ကျေးရွာအုပ်စုအုပ်ချုပ်ရေးအဖွဲ့၊
- မြို့နယ်အုပ်ချုပ်ရေးနှင့် အခြားသက်ဆိုင်ရာ အဖွဲ့အစည်းများ (ငွေကြေးထည့်ဝင်သူများ၊ ပုဂ္ဂလိက လုပ်ငန်းရှင်များ)၊
- ကျေးရွာဖွံ့ဖြိုးရေး စီမံကိန်းများနှင့် သက်ဆိုင်သော မြို့နယ်ဦးစီးဌာနများ၊
- သတင်းမီဒီယာများ၊
- ဖွံ့ဖြိုးရေးမိတ်ဖက်အဖွဲ့အစည်းများ (ဥပမာ - မြို့နယ်အတွင်းရှိ အင်ဂျီအို အဖွဲ့များ) စသည်တို့ ဖြစ်ပါသည်။

နှစ်ပတ်လည်သုံးသပ်ပွဲတွင် ကျေးရွာ၏ ဖွံ့ဖြိုးရေးမိတ်ဖက် အဖွဲ့အစည်းများနှင့် အခြားပါဝင် သက်ဆိုင်သူများထံမှ အကြံပြုချက်၊ သုံးသပ်ချက်များ ရယူနိုင်သော အခွင့်အလမ်းကိုလည်း ရရှိပါမည်။ ဤအကြံပြုချက်များဖြင့် ကျေးရွာ၏ဖွံ့ဖြိုးရေးအစီအစဉ်ကို ပြန်လည်ပြုပြင် ဆောင်ရွက်နိုင်မည် ဖြစ်ပါသည်။

(ဂ) နည်းပညာဆိုင်ရာ အကူအညီ

ယခုကဲ့သို့ ဖွံ့ဖြိုးရေးအစီအစဉ်ရေးဆွဲခြင်းနှင့် စီမံဆောင်ရွက်စဉ် အစကနဦး ကာလတွင် အချိန်ပိုင်းအလိုက် လေ့လာစောင့်ကြည့်ခြင်းနှင့် အကဲဖြတ်ခြင်းဆိုင်ရာကဲ့သို့ နည်းပညာ အကူအညီ များကို မြို့နယ်အဖွဲ့အစည်းများထံမှ လိုအပ်မည်ဖြစ်သည်။

